

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Ilham Aliyev

SƏS



Qəzet 1991-ci il yanvarın 11-dən çıxır

№ 143 (5374) 11 avqust 2017-ci il. "Əlinçə" Azərbaycan Xeyriyyə Cəmiyyətinin orqanı. Qiyməti 40 qəpik

Sahibkarlığın inkişafı dövlət siyasətinin prioritet məsələlərindəndir

*Prezident İlham Əliyev: "Dövlət həmişəki
kimi sahibkarların yanında olacaqdır"*

Səh 2



3

Azərbaycan Dövlət
Sərhəd Xidməti ilə
Belarus Dövlət Sərhəd
Komitəsi arasında
Fəaliyyət Planı imzalanıb



5

Dövlət Proqramı: ölkənin
torpaq-iqlim şəraiti ilə
50-60 min ton tütün
istehsalına imkan verir



8

Forpostun üsyanı:
erməni siyasəti xəyalı
dəyişiklik izində



11 avqust 2017-ci il

Neft kapitalının insan kapitalı ilə əvəz olunması çağırışını dövlət siyasətinin əsas istiqamətləri kimi daim diqqətdə saxlayan Prezident İlham Əliyev qeyri-neft sektorunun inkişafı üçün daxili potensialdan, təbii resurslardan, əlavə imkanlardan istifadəni başlıca tələb kimi qarşıya qoyur. Çünki daxili tələbatın yerli istehsal hesabına ödənilməsi özlüyündə sahibkarlığın inkişafını günün tələbi kimi qaçılmaz edir.

Son illərdə sahibkarlarla keçirilən görüşlərdə özəl sahənin genişləndirilməsi naminə maddi-mənəvi dəstəyin göstəriləcəyini bildiren dövlət başçımız İlham Əliyevin tövsiyəsi ilə iş adamlarının səmərəli fəaliyyəti üçün şərait yaradılır və biznes maraqları nəzərə alınır. Sahibkarlığın inkişafının dövlət siyasətinin prioritet məsələlərindən olduğunu bildiren Prezident İlham Əliyev vurğulayır ki, "Mən dəfələrlə bu barədə öz fikirlərimi bildirmişəm. Bu, həm sahibkarlara lazımdır ki, cəmiyyət onların işini daha yüksək qiymətləndirsin, eyni zamanda, sahibkarlar da öz tərəflərindən, nəinki biznes maraqları, ümumiyyətlə, ölkə qarşısında duran vəzifələrin, o cümlədən, sosial vəzifələrin icrası üçün də səylərini qoysunlar. Əminəm ki, onlar maddi imkanları artdıqca, bu məsələyə daha da böyük diqqət və vəsait ayıracaqlar".

Ölkəmizin dövlət siyasətinin mərkəzində Azərbaycan vətəndaşı və əhalinin sosial müdafiəsinin daha da yaxşılaşdırılması məsələləri dayanır. Bu baxımdan, daha çox insanın maraq göstərdiyi özəl sektorun genişləndirilməsi sosial məsuliyyət kimi də diqqət mərkəzindədir. Xüsusilə bölgələrdə əhalinin məşğulluq səviyyəsinin artırılmasında mühüm əhəmiyyətə malik özəl sektorun gücləndirilməsi dövlət proqramlarında qarşıya qoyulan başlıca vəzifələrdəndir. Qeyri-neft sənayesinin 2, kənd təsərrüfatının 3,5 faiz, ticarət dövriyyəsinin 15, ixracın 50 faizə yaxın artması iş adamlarına, fermerlərə göstərilən qayğının nəticəsidir. Beləliklə, idxalın 17 faiz azalmasına nail olunmuş, kənd təsərrüfatı məhsullarının ixracı isə 44 faiz artmışdır ki, bu da üç ayda 1 milyard dollardan artıq gəlir deməkdir. Təbii ki, qazanılan vəsait, eyni zamanda, valyuta ehtiyatlarının artmasına da təsir göstərir. Buna görə də, xarici bazarlarda tanınmaq üçün daha keyfiyyətli, rəqabətə davamlı məhsul istehsalının artırılması ilə yeni iqtisadi modelə keçmək, iqtisadiyyatda ən vacib islahatlar aparmaq, müasir innovasiyaların, texnologiyaların tətbiqi günün vacib məsələsidir.

Belə ki, qeyri-neft sektorunu genişləndirməklə, qarşıya qoyulan hədəflərə nail olmaq hər bir iş adamlarından səmərəli fəaliyyət, işgüzarlıq tələb edir. Bu məqsədlə qəbul edilmiş qərarlar, qanunlar, imzalanan fərman və sərəncamlar iqtisadiyyatımızı daha da şaxələndirmək üçün yaxşı imkanlar yaratdı. Qeyri-neft məhsullarının ixracını sürətləndirəcək mühüm tədbirlərin həyata keçirilməsi ilə təşviq sisteminin tətbiqi artıq özünü doğrultmaqla Azərbaycanın xarici bazarlara məhsul

Sahibkarlığın inkişafı dövlət siyasətinin prioritet məsələlərindəndir

Prezident İlham Əliyev: "Dövlət həmişəki kimi sahibkarların yanında olacaqdır"



ixracı imkanlarını artırır. Azərbaycanda investisiyanın və ixracın təşviqi sistemlərindən istifadə etməklə, qazanc əldə edən sahibkara dövlət tərəfindən güzəştlər olunur.

Sevindirici haldır ki, fermerlər əvvəlki illərdə dövlət tərəfindən aldıkları güzəştli kreditləri qaytarır. Bu kimi müsbət hallar güzəştli kreditlərin daha yüksək rəqəmlərlə ayrılmasına imkanlar yaradır. Prezident İlham Əliyev vurğulayır ki, investisiya təşviqi mexanizminin təşviqi üzrə verilən sənədlərin artması buna parlaq misaldır: "Yeni bu, çox böyük stimül verən təşəbbüsdür. Sahibkar iqtisadi cəhətdən bundan həm əlavə qazanc əldə edir, eyni zamanda, hesab edirəm ki, bunun mənəvi cəhətdən də mənası var. Çünki sahibkarda inam artır, öz işini daha da böyük inamla qurur, ölkəmizə daha da böyük inamla sərmayə cəlb edir".

Məlumat üçün bildirək ki, müəyyən edilmiş layihə çərçivəsində ölkə iqtisadiyyatına sahibkarlar tərəfindən 1 milyard 250 milyon manat həcmində sərmayə qoyulub. Fermer təsərrüfatlarının genişlənməsində meliorativ tədbirlərin əhəmiyyəti nəzərə alınaraq, hər il min hektarlarla sahənin suvarılmasını təmin edəcək su mənbələri, hövzələr və anbarlar tikilir. Ölkə iqtisadiyyatının gələcək inkişafı üçün əvəzolunmaz nəhəng infrastruktur layihələri olan Taxtakörpü və Şəmkirçay su anbarlarının istismara verilməsi ilə 200 min hektardan artıq əkin sahələrinin su təminatının yaxşılaşdırılmasına və 47 min hektar yeni suvarılan torpaqların istifa-



dəyə verilməsinə, əhalinin içməli su ilə təmin edilməsinə və əlavə elektrik enerjisinin alınmasına imkan yaranmışdır. Bütün bunlar iqtisadi potensialın artmasına, bol məhsul yetişdirilməsinə, ölkəmizin xarici bazarlarda tanınmasına, ən başlıcası isə, ölkə əhalisinin tələbatının yerli məhsullar hesabına ödənilməsi imkanlarını artırır. Dövlətin sahibkarlara ən böyük dəstəyi isə, "Azexport" portalının yaradılmasıdır. "Bu portalın yaradılması çox müsbət hadisədir və getdikcə bu portala dünyada maraq artacaq" söyləyən Prezident İlham Əliyevin daim diqqət yetirdiyi "Made in Azerbaijan" brendini dünyada tanıtdırmaq üçün praktiki addımlar atılır. Artıq bu brend dünyada şöhrət qazanır. Beynəlxalq sərgilərdə iştirak edən iş adamları ilə müqavilələr bağlanır.

Qeyri-neft sektorunun və aqrar

sahənin inkişafı üçün nəzərdə tutulan güzəştlərdən biri də fermerlərin torpaq vergisindən başqa bütün vergilərdən azad olmasıdır. Bu baxımdan, daxili bazarı keyfiyyətli kənd təsərrüfatı məhsulları ilə təmin edən sahibkarlar ordusu güclənir. Texnika alınır, güzəştli şərtlərlə gübrələr, yanacaq və subsidiyalar verilir.

Eyni zamanda, xarici ölkələrdə Azərbaycanın ticarət evləri yaradılır ki, bütün bu addımlar sahibkarlar üçün yeni imkanlar yaradır. Amma qeyri-neft məhsullarının ixracını artırmaq üçün, ilk növbədə, daxili tələbat təmin olunmalıdır. Regionların sosial-iqtisadi inkişafı dövlət proqramlarının tətbiqində də başlıca hədəf 3-4 il ərzində əsas istehlak malları ilə ölkə əhalisinin tələbatını ödəmək, özümüzü tam şəkildə təmin etməkdir. Prezident İlham Əliyev

tövsiyələrini də bildirir: "Biz istehsalımızı daim artırmalıyıq ki, daxili tələbatı tam ödəyək və ixraca rəqabətqabiliyyətli mallar təqdim edək. Ona görə, növbəti illərdə daxili tələbatı yerli məhsullarla təmin etmək məsələləri birinci dərəcəli vəzifələrdir. Eyni zamanda, biz dövlətin dəstəyi ilə yeni bazarlara çıxış əldə etməliyik. Biz bunu edirik və edəcəyik, ixracönlü məhsulların həcmi artırmalıyıq. Ərzaq təhlükəsizliyi də bu iki amillə, bilavasitə bağlı olan məsələdir. Biz buna da yaxınlaşırıq ki, ərzaq təhlükəsizliyimizi tam şəkildə təmin edək. Əlbəttə ki, biz bunu ancaq sahibkarların köməyi ilə, onların fəaliyyəti hesabına təmin edə bilirik. Dövlət isə həmişəki kimi sahibkarların yanında olacaqdır".

"Səs" Analitik Qrupu

Prezident İlham Əliyev tütünçülüynün inkişafına dair 2017-2021-ci illər üçün Dövlət Proqramını təsdiqləyib



Prezident İlham Əliyev avqustun 10-da "Azərbaycan Respublikasında tütünçülüynün inkişafına dair 2017-2021-ci illər üçün Dövlət Proqramı"nın təsdiq edilməsi haqqında" Sərəncam imzalayıb.

AZƏRTAC xəbər verir ki, Sərəncama əsasən, tütünçülüynün inkişaf etdirilməsi, tütün emalı sahəsinin dərinləşdirilməsi, bu sahədə fəaliyyət göstərən emal müəssisələrinin xammala olan tələbatının yerli məhsul istehsalı hesabına təmin olunması, gəlirliliyin və ixrac potensialının artırılması, kənd əhalisinin məşğulluğunun yüksəldilməsi məqsədi ilə "Azərbaycan Respublikasında tütünçülüynün inkişafına dair 2017-2021-ci illər üçün Dövlət Proqramı" təsdiq edilib.

Dövlət Proqramında nəzərdə tutulmuş tədbirlərin maliyyələşdirilməsi məqsədi ilə Maliyyə və İqtisadiyyat nazirlikləri, müvafiq olaraq, hər il dövlət büdcəsinin və dövlət investisiya proqramının tərtibi proseslərində maliyyə vəsaitinin nəzərdə tutulması üçün zəruri tədbirlər görməlidirlər.

İqtisadiyyat Nazirliyi ölkədə beynəlxalq standartlara uyğun tütün məmulatı istehsal edən müasir zavodun tikilməsi məqsədilə texniki-iqtisadi əsaslandırmanın hazırlanması üçün müvafiq tədbirlər həyata keçirəcək.

Kənd Təsərrüfatı Nazirliyi məhsul istehsalçılarının kənd təsərrüfatı texnikası və aqrokimyəvi vasitələrlə təmin edilməsi, seleksiya və toxumçuluq işlərinin, fitosanitar və informasiya-məsləhət xidmətlərinin gücləndirilməsi ilə bağlı zəruri tədbirlər reallaşdıracaq.

Sərəncamda, həmçinin qeyd olunur ki, İqtisadiyyat Nazirliyi Kənd Təsərrüfatı Nazirliyi ilə birlikdə Dövlət Proqramında nəzərdə tutulan tədbirlərin həyata keçirilməsini əlaqələndirməli, tədbirlərin icrası barədə ildə bir dəfədən az olmayaraq Prezidentə məlumat verməlidir.

“Jara-2017” Beynəlxalq Musiqi Festivalı Rusiyanın Birinci kanalında yayımlanacaq



Avqustun 11-də Rusiyanın Birinci kanalında Moskva vaxtı ilə saat 21:30-da "Jara-2017" festivalının birinci gününün konserti nümayiş etdiriləcək. AZƏRTAC xəbər verir ki, bu barədə məlumat festivalın "facebook" səhifəsində yer alıb. Xatırladaq ki, "Jara-2017" festivalı iyulun 27-dən 30-dək Bakıda "Sea Breeze" istirahət mərkəzində keçirilib. Azərbaycanla yanaşı, Rusiya, İtaliya, Ukrayna, Belarus, Gürcüstan, Özbəkistan, Baltikyanı və digər ölkələrdən 800-dən çox musiqçinin iştirak etdiyi bu festivalı canlı olaraq 40 mindən çox tamaşaçı izləyib.

Alla Puqaçova, Sofiya Rotaru, Layma Vaykule, Alessandro Safina, Qriqori Leps, Polad Bülbüloğlu, Lev Leşşenko, Vladimir Vinokur, Valeri Meladze, Filip Kirkorov, Kristina Orbakayte, Nikolay Baskov,

EMİN, Oleq Qazmanov, Vera Brejneva, Svetlana Loboda, Ani Lorak və digər tanınmış estrada ulduzlarının iştirak etdikləri bu festival yayın ən qaynar hadisəsi olub. Festivalının təşkilatçıları tanınmış müğənni və bəstəkar EMİN, Rusiyanın Əməkdar Artisti Qriqori Leps, "Russkoye radio"-nun və "Qızıl qrammofon" mükafatının təsisçisi Sergey Kojevnikovdur.



Azərbaycan Dövlət Sərhəd Xidməti ilə Belarus Dövlət Sərhəd Komitəsi arasında Fəaliyyət Planı imzalanıb

Xəbər verdiyimiz kimi, Belarus Respublikası Dövlət Sərhəd Komitəsinin sədri, general-mayor Anatoli Lappunun rəhbərlik etdiyi nümayəndə heyəti Azərbaycan Respublikasında rəsmi səfərdədir. Dövlət Sərhəd Xidmətinin (DSX) mətbuat mərkəzindən AZƏRTAC-a bildiriblər ki, səfər çərçivəsində nümayəndə heyəti Fəxri xiyabanda xalqımızın ümummilli lideri, müasir müstəqil dövlətimizin memarı və



qurucusu Heydər Əliyevin xatirəsini ehtiramla yad edib, məzarı önünə əklil qoyub.

Görkəmli oftalmoloq-alim, akademik Zərifə xanım Əliyevanın da xatirəsi yad olunub, məzarı üzərinə gül dəstələri düzülüb.

Sonra Şəhidlər xiyabanına gedən nümayəndə heyəti ölkəmizin azadlığı və suverenliyi uğrunda mübarizədə canlarından keçmiş qəhrəman Vətən övladlarının xatirəsini yad edib, məzarları önünə tər güllər düzüb.

Dövlət Sərhəd Xidmətinin Aparatında general-mayor Anatoli Lappunun təntənəli qarşılanma mərasimi keçirilib. Rəsmi protokola uyğun olaraq Belarusun Dövlət Sərhəd Komitəsinin sədri Fəxri qonaq kitabında ürek sözlərini yazıb.

Geniş tərkibdə keçirilən görüş zamanı Azərbaycan və Belarus arasında dostluq münasibətləri məmnunluq hissi ilə qeyd olunub, sərhəd mühafizəsinin müvafiq sahələrində ikitərəfli əməkdaşlığın vəziyyəti və perspektivlərinə dair fikir mübadiləsi aparılıb, qarşılıqlı maraq kəsb edən istiqamətlər üzrə, həmçinin inteqrə edilmiş sərhəd idarəçiliyi ilə bağlı beynəlxalq layihələr çərçivəsində birgə fəaliyyətlərin davam etdirilməsi, təcrübə mübadiləsinin zəruriliyi vurğulanıb.

Azərbaycanın dövlət sərhədindəki əməliyyat şəraiti və mövcud təhdidlərdən danışan Dövlət Sərhəd Xidmətinin rəisi, general-polkovnik Elçin Quliyev Ermənistanın təcavüzü nəticəsində ölkəmizin ərazisinin 20 faizinin və dövlət sərhədlərinin bir hissəsinin işğal altında qalmasını, işğal olunmuş ərazilərin transsərhəd cinayətkar fəaliyyətlər üçün istifadə edildiyini, mövcud vəziyyətin sərhəd təhlükəsizliyinə əsas təhdid olduğunu qeyd edib, həmçinin sərhəd mühafizə sisteminin təkmilləşdirilməsi, maddi-texniki bazanın möhkəmləndirilməsi üzrə görülmüş işlər və əldə olunmuş nailiyyətlər barədə Belarus nümayəndələrinə ətraflı məlumat verib.

Görüşün sonunda Belarus Respublikasının Dövlət Sərhəd Komitəsi və Azərbaycan Respublikasının Dövlət Sərhəd Xidməti arasında 2 illik Fəaliyyət Planı imzalanıb. Avqustun 11-dək davam edəcək səfər müddətində nümayəndə heyətinin Dövlət Sərhəd Xidmətinin Bakı şəhəri və regionlardakı struktur bölmələrinin fəaliyyəti və mövcud imkanları ilə tanışlığı, ölkəmizin mədəni-tarixi yerlərini ziyarət etməsi nəzərdə tutulur.

Ulrike Andres: TAP üzrə Albaniyada 120 kilometrədək boru qaynaq edilib

“Trans-Adriatik” (TAP) qaz boru kəmərinin tikintisi üzrə Albaniyada 120 kilometrədək boru qaynaq olunub. AZƏRTAC-a eksklüziv müsahibəsində bu barədə məlumat verən boru kəmərinin operatoru TAP AG şirkətinin kommersiya və xarici əlaqələr üzrə direktoru Ulrike Andres deyib ki, layihə qrafikə uyğun icra edilir: “İndiyədək Albaniyada TAP kəməri marşrutu üzrə 133 kilometr ərazi təmizlənilib, 127 kilometr məsafədə borular xətt boyunca düzülüb. Boruların 118 kilometri qaynaq edilib. Təxminən 99 kilometr boru isə qaynaq edildikdən sonra torpaq altına basdırılıb. Xətt boyunca 59 kilometr sahə isə tamamilə əvvəlki vəziyyətinə gətirilib”. “Fier rayonunda kompressor, Korça regionunda isə ölçmə və klapın stansiyalarında tikinti işləri planlaşdırıldığı kimi irəliləyir”, - deyə TAP AG-nin kommersiya və xarici əlaqələr üzrə direktoru əlavə edib. Qeyd edək ki, Albaniyada giriş yollarının və körpülərin modernləşdirilməsinin birinci mərhələsi artıq başa çatıb. Bu mərhələdə təxminən 58 kilometr yolun, iki yeni körpünün tikintisi və 40 körpünün əsaslı təmiri, modernləşdirilməsi həyata keçirilib. Bu il Albaniyada TAP layihəsinə sərmayə qoyuluşu 400 milyon avro civarında olacaq. Ümumilikdə, TAP-ın Albaniya hissəsi 1,5 milyard avroya başa gələcək.

Albaniya Bankı (“Bank of Albania”) tərəfindən yayılan məlumata görə, ötən il bu ölkədə TAP layihəsinə yatırılan 369 milyon avro dəyərindəki sərmayə birbaşa xarici investisiyaların ümumi həcmnin 40 faizini təşkil edib.

Xatırladaq ki, TAP-ın təməli keçən il mayın 17-də Yunanistanın Saloniki şəhərində qoyulub. Qaz boru kəmərinin tikintisi üzrə işlərin təxminən 47 faizi icra olunub. Layihənin ümumi dəyəri 4,5 milyard avro olacaq. Buraya 2009-cu ildən bəri davam edən dizayn və mühəndislik işləri də daxildir. “Şahdəniz” konsorsiumu ilk qaz satışını 2018-ci ilin sonunda Türkiyəyə və Gürcüstana həyata keçirəcək. Avropaya ilk qazın verilməsi isə 2020-ci ilin əvvəllərinə planlaşdırılır. Bu yaxınlarda layihə üzrə kompressor stansiyalarının tikintisinə də başlanılacaq. Boru kəmərinin dəniz hissəsi isə 2018-2019-cu illərdə inşa ediləcək.



11 avqust 2017-ci il

Azərbaycan-Türkmənistan münasibətləri strateji tərəfdaşlıq səviyyəsinə yüksəlir

Azərbaycanla Türkmənistan arasında diplomatik münasibətlərin əsası 1992-ci ilin iyunundan qoyulub. Ötən müddət ərzində iki ölkə arasındakı münasibətlər siyasi və strateji məsələlər üzrə koordinasiya edilib. Azərbaycanla Türkmənistan arasında olan münasibətlər 2007-ci ildə Türkmənistanın yeni prezidentinin seçilməsindən sonra daha geniş spektr almağa başladı. Ölkəsinin daxili və xarici siyasətinin aspektlərinə yenidən baxan prezident Qurbanqulu Berdiməhəmmədovun münasibətləri yeni tərzdə, dünyada gedən global proseslərə uyğun şəkildə qurmağa çalışması Azərbaycanla əlaqələri yeni inkişaf mərhələsinə çıxardı. İki Xəzəryanı ölkənin siyasi əlaqələrində yenidən canlanma yarandı.

Hələ 2008-ci ildə Türkmənistan prezidenti Qurbanqulu Berdiməhəmmədovun ölkəmizə rəsmi səfəri əlaqələrin güclənməsinə xidmət edən təşəbbüslərin həmin dövr üçün pik nöqtəsi sayılacaq göstəricisi idi. O zaman Türkmənistan prezidentinin Azərbaycana rəsmi səfəri təsdiq etdi ki, iki türk dövləti arasında ikitərəfli münasibətlərin inkişaf etdirilməsi üçün yaxşı potensial var və xüsusən, xalqlarımızın etnik, mədəni köklərinin yaxınlığı əlaqələrin genişlənməsi üçün möhkəm əsas yaradır.

İki ölkə arasında münasibətlərin istiləşməsi 2017-ci ildəki səfəri çərçivəsində də özünü aydın büruzə verdi. Avqustun 8-də rəsmi qarşılanma mərasimindən sonra Azərbaycan Respublikasının Prezidenti İlham Əliyevin və Türkmənistan prezidenti Qurbanqulu Berdiməhəmmədovun təkbətek görüşündə, bir daha qeyd edildi ki, bu səfər Türkmənistan-Azərbaycan dövlətlərarası dostluq və qardaşlıq əlaqələrinin inkişafında çox mühüm addım olacaq. Müasir dövrdə Türkmənistan-Azərbaycan münasibətləri özünün yeni mərhələsinə yaşayır, yeni məzmun kəsb edir. Bu, həm siyasətdə, iqtisadiyyatda, həm də mədəni-humanitar sahədə müşahidə olunur. Xüsusilə, qeyd etmək lazımdır ki, həm Türkmənistan, həm də Azərbaycan dünyada təhlükəsizlik, firavanlıq, sabitlik və inkişaf üçün hər şeyi edir. Azərbaycan Prezidenti İlham Əliyevin sözlərilə desək, Türkmənistan bizim üçün yaxın, dost, qardaş ölkədir, türkmən xalqı bizim qardaş xalqımızdır. "Biz bunu yüksək qiymətləndiririk. Mən, xüsusilə, prezident Berdiməhəmmədovun fəaliyyətini bir daha qeyd etmək istərdim. Çün-



ki bizim uğurlu əməkdaşlığımızın tarixi hadisəsi 2008-ci ildə baş vermişdir. Həmin ilin may ayında, ilk dəfə olaraq, Türkmənistan prezidenti Azərbaycana səfər etmişdir və ondan bir neçə ay sonra - 2008-ci ilin noyabr ayında mən Türkmənistanla səfər etmişdim. O səfərlər dönüş nöqtəsi idi. O səfərlərdən sonra geniş əməkdaşlıq formatı formalaşdı, yaradıldı və biz bu gün onun gözəl bəhrəsini görürük".

İki ölkə arasındakı sıx münasibətlərin təzahürü olaraq, bir sıra sənədlərin də imzalanması da sübut etdi ki, Azərbaycan və Türkmənistan əlaqələrini strateji tərəfdaşlıq səviyyəsinə yüksəltmək niyyətindədir. Avqustun 8-də Azərbaycan Respublikasının Prezidenti İlham Əliyevin və Türkmənistanın

prezidenti Qurbanqulu Berdiməhəmmədovun iştirakı ilə Azərbaycan-Türkmənistan sənədlərinin imzalanması mərasimi olub. "Azərbaycan Respublikası ilə Türkmənistan arasında Strateji Tərəfdaşlıq haqqında Bəyannamə"ni Azərbaycan Respublikasının Prezidenti İlham Əliyev və Türkmənistan prezidenti Qurbanqulu Berdiməhəmmədov imzaladılar. Həmçinin, "Bakı (Azərbaycan Respublikası) və Türkmənbaşı (Türkmənistan) limanları vasitəsilə beynəlxalq birbaşa dəmir yolu-bərə əlaqələrində yüklərin daşınmasının təşkili, yük vaqonlarının və konteynerlərin istismarı, nömrələr üzrə uçuşu və onlardan istifadəyə görə hesablaşmalar haqqında Saziş"ə əlavə və dəyişikliklər edilməsi barədə Protokol,

"Azərbaycan Respublikasının Vergilər Nazirliyi ilə Türkmənistanın Maliyyə Nazirliyi arasında vergi orqanlarının fəaliyyəti sahəsində əməkdaşlığa dair Memorandum", "Azərbaycan Respublikasının Mədəniyyət və Turizm Nazirliyi ilə Türkmənistanın Turizm üzrə Dövlət Komitəsi arasında turizm sahəsində əməkdaşlıq haqqında Saziş", "Azərbaycan Respublikası Hökuməti ilə Türkmənistan Hökuməti arasında dəniz ticarət gəmiçiliyi sahəsində əməkdaşlıq haqqında Saziş", "Azərbaycan Respublikasının Daxili İşlər Nazirliyi ilə Türkmənistanın Daxili İşlər Nazirliyi arasında əməkdaşlıq haqqında Saziş", "Azərbaycan Respublikası Hökuməti ilə Türkmənistan Hökuməti arasında baytarlıq sahəsində

əməkdaşlıq haqqında Saziş" və "Azərbaycan Respublikası Hökuməti ilə Türkmənistan Hökuməti arasında bitki karantini sahəsində əməkdaşlıq haqqında Saziş", "Azərbaycan Respublikası Hökuməti ilə Türkmənistan Hökuməti arasında müəlliflik hüququ və əlaqəli hüquqların qorunması sahəsində əməkdaşlıq haqqında Saziş" və "Azərbaycan Respublikası Hökuməti ilə Türkmənistan Hökuməti arasında sənaye mülkiyyətinin mühafizəsi sahəsində əməkdaşlıq haqqında Saziş", "Azərbaycan Respublikası Hökuməti ilə Türkmənistan Hökuməti arasında mülki müdafiə, fəvqəladə halların qarşısının alınması və aradan qaldırılması sahəsində əməkdaşlıq haqqında Saziş", "Azərbaycan Respublikası Hökuməti ilə Türkmənistan Hökuməti arasında ətraf mühitin mühafizəsi sahəsində əməkdaşlığa dair Saziş", "Azərbaycan Respublikası Hökuməti ilə Türkmənistan Hökuməti arasında mədəniyyət sahəsində əməkdaşlıq haqqında Saziş", "Azərbaycan Respublikası Hökuməti ilə Türkmənistan Hökuməti arasında energetika sahəsində əməkdaşlığın gələcək inkişafı haqqında Anlaşma Memorandumu" imzalandı.

Bir sözlə, Türkmənistan və Azərbaycan arasında qarşılıqlı əlaqələr bu gün strateji sabitlik və regional proseslərin müsbət inkişaf amilidir. Çünki hər iki ölkə Xəzəryanı məkanın Avrasiyada uzunmüddətli sabitliyin mənbəyinə, geniş beynəlxalq tərəfdaşlığın arenasına çevrilməsinin tərəfdarıdır.

"Səs" Analitik Qrupu

Dövlət Proqramı: ölkənin torpaq-iqlim şəraiti ildə 50-60 min ton tütün istehsalına imkan verir

2021-ci ilədək orta məhsuldarlıq 20 sentner/hektar olmaqla, əkin sahələrinin 6 min hektara, tütün istehsalının 12 min tona çatdırılması nəzərdə tutulur

Xəbər verdiyimiz kimi, Prezident İlham Əliyev avqustun 10-da "Azərbaycan Respublikasında tütünçülüyn inkişafına dair 2017-2021-ci illər üçün Dövlət Proqramı"nın təsdiq edilməsi haqqında" Sərəncam imzalayıb.

AZƏRTAC xəbər verir ki, Dövlət Proqramında ölkəmizdə qeyri-neft sektorunun dinamik inkişafı və iqtisadiyyatın şaxələndirilməsi istiqamətində həyata keçirilmiş məqsədyönlü tədbirlərin ənənəvi kənd təsərrüfatı sahələrinin inkişafında mühüm nəticələrin əldə olunmasına gətirib çıxardığı vurğulanır. Bildirilir ki, ölkəmizin əlverişli torpaq-iqlim şəraiti, mövcud işçi qüvvəsi, emal sənayesi müəssisələrinin xammala olan tələbatının yerli istehsal hesabına ödənilməsi imkanları və ixrac potensialının olması aqrar sahənin daha da inkişafına əlverişli şərait yaradır.

"Azərbaycan Respublikasında tütünçülüyn inkişafına dair 2017-2021-ci illər üçün Dövlət Proqramı" Azərbaycan Respublikası Prezidentinin 2016-cı il 6 dekabr tarixli Fərmanı ilə təsdiq edilmiş "Azərbaycan Respublikasında kənd təsərrüfatı məhsullarının istehsalına və emalına dair Strateji Yol Xəritəsi" nə uyğun olaraq, ölkəmizdə tütünçülüyn inkişafına dövlət dəstəyinin gücləndirilməsi, bu sahənin potensial imkanlarından səmərəli istifadə edilməsi, tütün istehsalına marağın artırılması məqsədi ilə hazırlanıb.

Dövlət Proqramında Azərbaycanda tütünçülüyn mövcud vəziyyətinə toxunularaq bildirilir ki, respublikada tütünçülüyn elmi əsaslarla inkişafı və bu sahə üzrə yüksək sənaye potensialının yaradılması XX əsrin 70-ci illərinin başlanğıcına təsadüf edir. Həmin illərdə həyata keçirilən uğurlu aqrar siyasət nəticəsində Azərbaycanda tütünçülüyn çox sürətlə inkişaf etməsi, bu sahənin böyük sənaye potensialının yaradılması, tütünçülüyn elmi bazasının gücləndirilməsi hesabına 1970-1980-ci illərdə tütünün əkin sahəsi 17 min hektar, istehsalının həcmi isə 60 min tondan çox olmuşdur.

Lakin son 10 ildə bəzi ənənəvi kənd təsərrüfatı sahələrində, o cümlədən tütünçülükdə də tənəzzül müşahidə edilmişdir. Belə ki, 2016-cı ildə tütünün əkin sahəsi 2,4 min hektar, istehsal həcmi isə 3,6 min ton təşkil etmişdir ki, bu da sahənin potensial imkanlarından xeyli aşağıdır.

Ölkənin dağlıq və dağətəyi rayonlarının torpaq-iqlim şəraiti tütün sənayesinin tələbatına uyğun, beynəlxalq standartlara cavab verən keyfiyyətli tütün yetişdirilməsinə və ildə 50-60 min ton tütün istehsal olunmasına imkan verir.

Tütünçülüyn hüquqi, təşkilati və iqtisadi əsaslarının müəyyən edilməsi, tütün və tütün məhsullarının dövriyyəsi ilə əlaqədar münasibətlərin tənzimlənməsi məqsədilə "Tütün və tütün məmulatı haqqında" Azərbaycan Respub-



likasının 2001-ci il 8 iyun tarixli Qanunu qəbul edilib.

Son illər kənd təsərrüfatı məhsulları istehsalçılara verilmiş güzəştlər və subsidiyalar, həmçinin bu sahədə fəaliyyət göstərən hüquqi və fiziki şəxslərin 2019-cu ilədək, torpaq vergisi istisna olmaqla, bütün növ vergilərdən azad edilməsi ölkədə tütünçülüyn inkişafına təkan verib.

Bununla yanaşı, ölkədə tütünçülüyn inkişafına dövlət dəstəyinin gücləndirilməsi, bu sahənin potensial imkanlarından səmərəli istifadə edilməsi və tütün istehsalı ilə məşğul olan əhəlinin sosial rifahının daha da yaxşılaşdırılması məqsədilə "Azərbaycan Respublikasında tütünçülüyn inkişaf etdirilməsinə dövlət dəstəyi haqqında" Azərbaycan Respublikası Prezidentinin 2016-cı il 5 oktyabr tarixli Sərəncamına əsasən, bütün emalı ilə məşğul olan hüquqi şəxslərə və hüquqi şəxs yaratmadan sahibkarlıq fəaliyyəti həyata keçirən fiziki şəxslərə təhvil verilmiş quru tütünün hər 1 kiloqramına, yaş tütünün isə hər 10 kiloqramına görə tütün istehsalçılara 0,05 manat məbləğində subsidiya müəyyən edilib.

Dövlət Proqramı ölkədə bu istiqamətdə aparılan işlərin daha da sürətləndirilməsinə təkan verəcək.

Proqramın məqsəd və vəzifələrinə gəldikdə qeyd olunur ki, Dövlət Proqramının məqsədi tütün və tütün məmulatına olan tələbatın ödənilməsi, tütün emalı müəssisələrinin fəaliyyətinin genişləndirilməsi və müasir texnologiyalar əsasında yeni müəssisələrin yaradılması, xammal təminatının yaxşılaşdırılması, tütünçülüyn məhsullarının ixracının artırılması və kənd əhalisinin məşğulluq səviyyəsinin yüksəldilməsi üçün ölkədə tütünçülüyn inkişafını stimullaşdırmaqdan ibarətdir.

Bu məqsədə nail olmaq üçün aşağıdakı vəzifələrin həyata keçirilməsi nəzərdə tutulur:

- tütünün istehsalı, ilkin emalı və son məhsulun ölkədə istehsalının genişləndirilməsi;
- tütün əkinini sahələrinin genişləndirilməsi və məhsuldarlığın artırılması;
- yeni məhsuldar, keyfiyyətli və xəstəliyə davamlı tütün sortlarının yaradılması;
- tütün toxumçuluğu təsərrüfatlarının yaradılmasının dəstəklənməsi;
- tütünçülüyn infrastruktur təminatının yaxşılaşdırılması;
- tütünçülüyn elmi təminatının və kənd potensialının daha da gücləndirilməsi;
- tütün istehsalı və emalı sahəsin-

də innovativ texnologiyaların tətbiqinin dəstəklənməsi;

- tütün istehsalı və emalı sahələrinə yerli və xarici investisiyaların cəlb edilməsinin təşviqi;
- tütünçülüyn məhsullarının ixracının təşviqi;
- idxaldan asılılığın minimum səviyyəyə endirilməsi;
- tütünçülüyn məhsulları istehsalı ilə əlaqəli sahələrin inkişafının dəstəklənməsi;
- 2021-ci ilədək orta

məhsuldarlıq 20 sentner/hektar olmaqla, əkin sahələrinin 6 min hektara, tütün istehsalının 12 min tona çatdırılmasına nail olunması.

Tütünçülüyn inkişafı sahəsində qarşıya qoyulmuş məqsədlərə nail olmaq üçün bir sıra istiqamətlər müəyyənləşdirilib. Bunlar tütünçülüyn inkişaf etdirilməsi üzrə institusional tədbirlərin həyata keçirilməsi, tütünçülüyn sahəsində fəaliyyəti tənzimləyən normativ hüquqi bazanın təkmilləşdirilməsi, tütünçülüyn sahəsində elmi təminatın və kənd potensialının daha da gücləndirilməsi, tütün emalı potensialının gücləndirilməsi, tütünçülüyn infrastruktur təminatının yaxşılaşdırılması və tütünçülükdə marketinq fəaliyyətinin gücləndirilməsi və ixracın təşviqindən ibarətdir.

Dövlət Proqramının həyata keçirilməsi Azərbaycanda tütünçülüyn ənənələrinin bərpa olunmasına, bütün emalı müəssisələrinin xammala olan tələbatının daxili istehsal hesabına ödənilməsinə, bölgələrin aqrar-sənaye potensialının artırılmasına, xüsusilə regionlarda yaşayan əhəlinin həyat şəraitinin yaxşılaşdırılmasına, tütün və tütün məmulatı üzrə idxaldan asılılığın azaldılmasına, tütün və tütün məmulatı məhsullarının ixracının və tütünçülüklə bağlı digər sahələrin inkişafına mühüm töhfə verəcək.

Eyni zamanda, Dövlət Proqramında əks olunan Tədbirlər Planına əsasən, müvafiq dövlət qurumları 2017-2021-ci illərdə nəzərdə tutulan tədbirləri həyata keçirəcəklər.

“Elektron hökumət” portalına yeni xidmət integrasiya edilib

Nəqliyyat, Rabitə və Yüksək Texnologiyalar Nazirliyi (NRYTN) Məlumat Hesablama Mərkəzinin operatoru olduğu "Elektron hökumət" portalına "Azərsu" Açıq Səhmdar Cəmiyyətinin "Elektron müraciət" adlı yeni elektron xidməti integrasiya olunub. NRYTN-dən AZƏRTAC-a bildiriblər ki, bu xidmət vasitəsilə fiziki və hüquqi şəxslər müraciətlərini (ərizə və şikayət) bundan sonra elektron formada göndərə bilərlər. Xidmətdən istifadə etmək üçün portala autentifikasiya vasitələrindən biri ilə daxil olduqdan sonra əsas səhifədə "Bütün xidmətlər" bölməsini, sonra isə "Azərsu" Açıq Səhmdar Cəmiyyətinin xidmətləri içərisindən "Elektron müraciət" adlı xidməti seçilməlidir. Açılan səhifədə "Su kanal idarələri", yaxud "İdarəetmə aparatı" olaraq müraciət edilən təşkilatı, həmçinin müraciət edilən səlahiyyətli şəxs və ya müraciət edilən struktur vahidini seçib "Müraciət et" düyməsinə sıxmaq lazımdır.

Aprel qəhrəmanları haqqında sənədli film çəkilir

“Aprel qəhrəmanları: bir andan əbədiyyətə qədər" adlı sənədli filmin çəkilişlərinə başlanılıb. AZƏRTAC xəbər verir ki, Azərbaycan Respub-

likasının Prezidenti yanında Qeyri-Hökumət Təşkilatlarına Dövlət Dəstəyi Şurasının maliyyə dəstəyi ilə Media İnkişaf Mərkəzi İctimai Birliyi tərəfindən reallaşdırılan layihə "Aprel döyüşləri qəhrəmanlarının gənclər arasında təbliği ilə bağlı tədbirlərin təşkili" adlanır.

Layihənin məqsədi 2016-cı il aprel döyüşlərində iştirak etmiş, yaralanmış, şəhid olmuş şəxslərin şücaətindən, ümumiyyətlə, şəhidlik zirvəsinin mahiyyətindən bəhs edən 30 dəqiqəlik sənədli film hazırlamaqdır. Aprel döyüşlərində iştirak etmiş əsgər və zabitlərimizin qəhrəmanlığının geniş təbliği gənc nəslin vətənpərvərlik tərbiyəsi baxımından vacib addımdır.



Sərin hava şəraiti nə vaxtadək davam edəcək?

Sərin hava şəraiti avqustun 11-nə kimi davam edəcək. Havanın temperaturunun Bakıda və Abşeron yarımadasında 30-35°, bölgələrdə 33-37° isti olacağı gözlənilir. Paytaxtda aralıq güclənən şimal-qərb küləyi şimal-şərq küləyi ilə əvəzlənəcək. Bu barədə AZƏRTAC-a Ekologiya və Təbii Sərvətlər Nazirliyinin Milli Hidrometeorologiya Departamentinin Hidrometeoroloji Proqnozlar Bürosunun direktor əvəzi Gülşad Məmmədova məlumat verib.

G.Məmmədova, həmçinin qeyd edib ki, sabahdan etibarən havanın hərəti nisbətən artsa da, hələ ki, kəskin istilər gözlənilmir.



Məleykə Abbaszadə Ağdaş rayonunda vətəndaşları qəbul edəcək

Avqustun 18-də Dövlət İmtahan Mərkəzinin (DİM) Direktorlar Şurasının sədri Məleykə Abbaszadə Ağdaş rayonunda vətəndaşları qəbul edəcək.

DİM-dən AZƏRTAC-a bildiriblər ki, qəbulda Ağdaş, Mingəçevir, Naftalan, Yevlax və Goranboy rayonlarının sakinləri və həmin rayonlarda məskunlaşmış məcburi köçkünlər iştirak edə bilərlər.

Qəbul saat 11.00-da Ağdaş şəhəri Heydər Əliyev Mərkəzində keçiriləcək.

Qəbula gəlmək istəyən vətəndaşlardan Dövlət İmtahan Mərkəzinin internet saytına daxil olaraq elektron müraciət formasını doldurmaqla qeydiyyatdan keçmələri (<http://eservices.dim.gov.az/sedrin-qebulu/>) və ya DİM-in Göyçay Regional Bölməsinə şəxsiyyət vəsiqəsi ilə birlikdə (ünvan: Göyçay ş., R. İsayev k., 43, əlaqə telefonu: (020) 274 66 74)) müraciət etmələri xahiş olunur.

Bundan əlavə, qəbul üçün Ağdaş, Mingəçevir, Naftalan, Yevlax və Goranboy rayonlarının Təhsil şöbələrində də avqustun 17-dək (şənbə, bazar günləri istisna olmaqla) saat 10.00-dan 17.00-dək qeydiyyat aparılacaq.

Qəbula gələn vətəndaşlar şəxsiyyət vəsiqəsini təqdim etməlidirlər.



11 avqust 2017-ci il

Kiçik ailə biznesinin inkişafının təşviqində “ABAD” layihəsinin xüsusi yeri var

Prezident İlham Əliyev: “ABAD Mərkəzi”nin yaradılması Azərbaycanda sosial xidmətlər sahəsində aparılan islahatların nəticəsidir”

Son illərdə ölkəmizdə kiçik ailə biznesinin və təsərrüfatların inkişafını təşviq etmək və regional inkişafa töhfə vermək məqsədilə icra olunan layihələr arasında “ABAD” layihəsinin xüsusi yeri var. “ABAD” layihəsi Azərbaycan Prezidenti İlham Əliyev tərəfindən irəli sürülən və 2016-cı il sentyabrın 23-də yaradılan publik hüquqi şəxsdir.

Layihənin məqsədi kiçik və orta sahibkarlığın inkişafına, məşğulluq səviyyəsinin artırılmasına, rəqabətqabiliyyətli ailə təsərrüfatlarının formalaşdırılmasına, ölkədə regionların və kənd təsərrüfatının inkişafına dəstək verməkdir. Qeyri-kommersiya və sosialyönlü qurum olan “ABAD” yeganə ictimai təşkilatdır ki, ailə təsərrüfatının “ideyadan rəflərə” daşınmasına kömək edir. “ABAD” ailələr üçün bacarıqların inkişaf etdirilməsi təlimləri də təşkil edir, “vahid pəncərə” prinsipindən istifadə edərək, ailə məhsullarının sertifikatlaşdırılmasını təmin edir. Layihənin mü-təxəssisləri ailələrə bazaryönlü qablaşdırma həlləri və məhsulların dizaynı ilə bağlı kömək göstərirlər,



supermarket şəbəkəsində ailə məhsullarının satışını, habelə, onların daşınması və saxlanması idarə edirlər. “ABAD” əl işlərinin satışını öz incəsənət mərkəzlərində təşkil edir. Bu ilin martında İçərişəhərdə “ABAD”ın ilk incəsənət Mərkəzi açılıb. İyunda isə ikinci incəsənət Mərkəzi Heydər Əliyev Beynəlxalq Aeroportunda istifadəyə verilib. Balakən rayonunda “ABAD Mərkəzi”nin yaradılması da olduqca önəmlidir. Məhz təsadüfi deyildir ki, Azərbaycan Respublikasının Prezidenti İlham Əliyev ölkənin şimal-qərb bölgəsinə səfəri

çərçivəsində Balakəndə “ABAD Mərkəzi”nin açılışında iştirak etmişdi.

Balakən rayonundan əl işləri hazırlayan dörd sənətkar “ABAD” layihəsinin iştirakçısıdır. Ümumilikdə, Balakənin və qonşu rayonların potensialını, layihəyə olan marağı, bu səbəbdən də, artan iş həcmi nəzərə alaraq, Balakəndə regional “ABAD Mərkəzi”nin təsis edilməsi məqsəduyğun hesab olunub. Burada layihə çərçivəsində 280 kvadratmetrə yaxın sahəsi olan ikimərtəbəli inzibati bina inşa edilib. Binadakı iş otaqları zəruri

avadanlıqla təchiz olunub. Burada, həmçinin, təqdimat və görüş zalları, laboratoriya da fəaliyyət göstərəcək. Binada ümumi sahəsi 640 kvadratmetrdən çox olan müxtəlif temperaturlu anbar kompleksi də yaradılıb.

Balakəndə “ABAD Mərkəzi”ndə gündəlik təxminən 200-300 kiloqram məhsul istehsal edilir. Məhsulların satışında, qablaşdırılmasında, daşınmasında, reklamında, dizayn işində “ABAD” ailələrə dəstək olur. Artıq demək olar ki, ayrı-ayrı ailələr üçün meyvə bağ brendi yaradılıb və məhsulların sa-

tışından alınan vəsait birbaşa vətəndaşların bank hesabına köçürülür.

Göründüyü kimi, Azərbaycan Prezidenti İlham Əliyev tərəfindən irəli sürülən “ABAD” layihəsi yerlərdə ailə bizneslərinin qurulmasına və inkişafına əvəzedilməz töhfə verəcəkdir. Bu işə, öz növbəsində, həm ayrı-ayrı ailələrin yaşayış səviyyəsinin yüksəlməsinə, təsərrüfat və istehsal ideyalarının reallaşmasına səbəb olacaqdır. Elə Prezident İlham Əliyevin bildirdiyi kimi, “ABAD Mərkəzi”nin yaradılması Azərbaycanda sosial xidmətlər

sahəsində aparılan islahatların nəticəsidir: “Bilirsiniz ki, bir neçə il əvvəl, Azərbaycanda “ASAN Xidmət” mərkəzləri yaradıldı. İndi bu mərkəzlərə 16 milyon 500 min müraciət olunmuşdur. Növbəti mərhələdə “ASAN Kommunal” və “ABAD” ailə biznesinə dəstək mərkəzlərinin, - ikinci mərkəz burada açılır, - əlbəttə ki, sahibkarlığın, qeyri-neft sektorunun inkişafına çox böyük müsbət təsiri olacaq və Balakən rayonunun sosial-iqtisadi inkişafı, ixrac potensialı böyük dərəcədə artacaq”.

“Səs” Analitik Qrupu

Ermənistanın işğalçı hərbi birləşmələri dinc sakinlərə hücum etməkdə davam edir

Ermənistanın işğalçı hərbi birləşmələri tərəfindən təmas xəttinə yaxın ərazilərimizin tez-tez atəşə tutulması, dinc əhalinin qətlə yetirilməsi Ermənistanın dövlət siyasətinə çevrilib. Məhz bu vəhşiliklər bir daha göstərir ki, erməni təcavüzünün qarşısının alınmaması, beynəlxalq təşkilatların, xüsusilə də, ATƏT-in Minsk Qrupunun həmsədrlərinin biganəliyi erməni terrorçularının əl-qolunu açıq və mahiyyət etibarilə dinc insanların vəhşicəsinə qətlə yetirilməsinə rəvac verir. Bunun nəticəsidir ki, Ermənistan silahlı qüvvələrini Ermənistan-Azərbaycan sərhədi boyunca yaşayış məntəqələrini atəşə tutması və mülki insanları qəsdən hədəfə alması kimi əməllərinin nəticəsində avqustun 7-də Tovuz rayonunun Qaralar kəndinin sakini 13 yaşlı Ramin Yusifov ağır bədən xəsarətləri alıb.



Xatırladaq ki, iyulun 4-də Ermənistan silahlı qüvvələrinin Füzuli rayonunun Alxanlı kəndini ağır silahlardan qəsdən atəşə tutması nəticəsində, 51 yaşlı Sahibə Allahverdiyeva və onun 2 yaşlı nəvəsi Zəhra Quliyeva qətlə yetirildi, 52 yaşlı Sərvinaz Quliyeva isə ağır yaralandı. Ermənistanın bu vəhşiliyinin, xüsusilə, azyaşlı uşağı və qadınları hədəfə almasının beynəlxalq ictimaiyyət tərəfindən kəskin şəkildə pislənilməsinə baxmayaraq, Ermənistan bu çirkin əməllərindən nəticə çıxarmayaraq, avqustun 7-də 13 yaşlı Ramin Yusifovun yaralanması ilə nəticələnən növbəti barbar əməli törətdi.

Mülki insanların, o cümlədən, uşaqların, qadınların hədəfə alınması və qətlə yetirilməsi məqsədi daşıyan qəddar əməllər Ermənistanın siyasi-hərbi rəhbərliyinin yürütdüyü dövlət terrorizm siyasətidir. İyirmi beş ildən artıq dövr ərzində Ermənistanın Azərbaycana qarşı apardığı elan olunmamış müharibə nəticəsində, Ermənistan tərəfindən çoxsaylı hərbi cinayətlər, soyqırımı və bəşəriyyət əleyhinə cinayət əməlləri törədilib. Xocalı soyqırımı bunun ən dəhşətli və qanlı nümunələrindəndir.

Ermənistan Respublikasının yenilənmiş hərbi doktrinasında da cəbhə xətti boyunca asimmetrik hücumların həyata keçirilməsi və bu xüsusda mülki insanların və obyektlərin hədəfə alınması, artıq açıq şəkildə təsbit olunub. Ermənistana münasibətdə hökm sürən cəzasızlığın nəticəsidir ki, Ermənistanın hərbi rəhbərliyi mülki insanlar və mülki obyektlərin hədəfə alınmasından çəkinmədiklərini etiraf edən bəyanatlarla çıxış edirlər. Ermənistanın Azərbaycan mülki əhalisinə və mülki obyektlərə birbaşa və qəsdən hücumları, beynəlxalq humanitar hüququn və insan haqlarının, xüsusilə 1949-cu il Cenevrə Konvensiyaları və ona 1 sayılı Əlavə, həmçinin, uşaqların hüquqlarına və insan hüquqlarının müdafiəsi və fundamental azadlıqlara dair Konvensiyanın ciddi şəkildə pozulmasıdır. Müasir beynəlxalq hüquqa əsasən, bu əməllərə görə, bir dövlət olaraq, Ermənistan Respublikası ilə bərabər, Ermənistanın siyasi-hərbi rəhbərliyində olan şəxslər də bilavasitə məsuliyyət daşıyırlar. Ermənistanın Azərbaycan ərazilərinin işğalını davam etdirməsi və Ermənistan silahlı qüvvələrinin Azərbaycan işğal olunmuş ərazilərində mövcudluğu sülh danışıqları prosesinə ciddi maneədir, hərbi risklərin və gərginliyin yaranmasının əsas səbəbidir. İşğala əsaslanan qəbul edilməz və qeyri-davamlı status-kvonun dəyişdirilməsi üçün, ilk növbədə, Ermənistan qoşunlarının Azərbaycanın işğal olunmuş ərazilərindən çıxarılması təmin olunmalıdır.

Azərbaycan tərəfi, bir daha bəyan edir ki, Ermənistanın törətdiyi təxribat və hücumların qarşısını almaq üçün Azərbaycanın atmalı olacağı addımların məsuliyyəti tam şəkildə Ermənistanın üzərinə düşür.

“Səs” Analitik Qrupu

Ermənilərin yaraladığı 13 yaşlı Raminin atası: Beynəlxalq təşkilatlar nə vaxtadək bu haqsızlığa göz yumacaq!?

Xəbər verdiyimiz kimi, avqustun 7-də Ermənistan silahlı bölmələri tərəfindən Tovuzun Qaralar kəndi iriçaplı silahlardan atəşə tutulub. Nəticədə kənd sakini 13 yaşlı Yusifov Ramin Sabir oğlu yaralanıb.

Raminin atası Sabir Yusifov AZƏRTAC-ın müxbiri ilə söhbətinə deyib: “Bizim kənd Ermənistanın Berd rayonu ilə sərhəddə yerləşir. Evimiz isə mənfur qonşularımızın döyüş postunun yaxınlığındadır. Kəndimiz, xüsusilə dinc sakinlər tez-tez atəşə məruz qalır. Ermənilərin növbəti təxribəti nəticəsində oğlum Ramil ayağından yaralandı. Sağ olsun həkimlərimiz oğluma lazımi tibbi yardım göstərdilər, ayağındakı qəlpələri təmizlədilər”.

O qeyd edib ki, erməni hərbciləri dinc sakinləri, xüsusilə uşaqları hədəfə alırlar: “Onların məqsədi bizi doğma torpağımızdan didərgin etməkdir. Ancaq bu mənfur məqsədlərinə çatmayacaqlar. Çünki bizi Azərbaycan Ordusu qoruyur. Onlar Azərbaycan əsgəri ilə üz-üzə gəlməkdən çəkindikləri üçün, kəndi atəşə tuturlar. Lakin ordumuz cavablarını layiqincə verir”, - deyərək Raminin atası bildirib.

Ermənilərin atəşkəsi tez-tez pozması kənd sakinlərinin təsərrüfat işlərini görmələrinə də mane olur. Hətta sakinlərin evlərinə, mal-qaralarına da ziyan dəyir. Sabir Yusifov beynəlxalq təşkilatları buna göz yummamağa çağırıb. “Bir ay əvvəl, iyulun 4-də ermənilər Füzuli rayonunun Alxanlı kəndini də ağır silahlardan məqsədli şəkildə atəşə tutmuşdu. Nəticədə 51 yaşlı Sahibə Allahverdiyeva və onun 2 yaşlı nəvəsi Zəhra Quliyeva qətlə yetirilmişdi. Digər sakini, 52 yaşlı Sərvinaz Quliyeva isə ağır yaralanmışdı. Bu dəfə isə mənim oğlum hədəf oldu. Beynəlxalq təşkilatlar nə vaxtadək bu haqsızlığa göz yumacaq!?”, - deyərək Sabir Yusifov haqlı iradını bildirib.



Mübariz Əhmədoğlu: “Ermənistan Qərbin köməyi ilə ikinci herb nazirliyi yaradır”

“Ermənistanın Fövqəladə Hallar Nazirliyi hərbi təyinatlı quruma çevrilir. Ermənistan Müdafiə Nazirliyi daha çox siyasətlə məşğuldur. Ehtimal ki, ona görə bəzi hərbi proseslər Fövqəladə Hallar Nazirliyinə verilir. Fövqəladə hallar naziri David Tonoyan müdafiə nazirinin müavini işləyərkən Qərb dövlətləri və NATO ilə əlaqələri kurasıya edirdi”. Bunu SİA-ya açıqlamasında Siyasi İnnovasiya və Texnologiyalar Mərkəzinin direktoru, politoloq Mübariz Əhmədoğlu deyib.



Onun sözlərinə görə, 2016-cı ilin fevralında Ermənistan ordusunun statik müdafiədən Azərbaycan Ordusunu cilovlama konsepsiyasına keçidi NATO-da razılaşdırılan və məhz D.Tonoyan idi: “Ermənistanın Fövqəladə Hallar Nazirliyinin son variantda və ya modeldə nazirlik kimi təsdiqinin müəllifi Qərb idi. Qərb dövlətləri Ermənistanın Fövqəladə Hallar Nazirliyini Rusiyanın Ermənistanın daxilindəki hərbi qüvvələrinə qarşı qoymaq üçün hazırlayırdı. Fövqəladə hallar naziri D.Tonoyan çox aktivdir. Geosiyasi istiqamətinə baxmayaraq müxtəlif dövlətlərlə və qurumlarla görüşlər keçirib: RF, KTMT, Gürcüstan, ABŞ, Aİ, NATO, BMT və s. Amma real işi Qərb istiqamətində qurub. Fövqəladə Hallar Nazirliyinin fəaliyyətinin ABŞ, Böyük Britaniya və NATO tərəfdən daha çox dəstəklənməsi diqqəti xüsusilə çəkir. Ona görə ABŞ və Böyük Britaniya hərbciləri ilə birlikdə Ermənistanın daxilində geniş miqyaslı hərbi təlim keçirdi. Xüsusi olaraq qeyd edək ki, ABŞ və Böyük Britaniyanın təmsilçiləri öz ölkəsində müdafiə nazirliyinə təbə olan strukturların əməkdaşları idi.

Fövqəladə Hallar Nazirliyi Ermənistanın Azərbaycanla həmsərhəd rayonlarında geniş miqyaslı işlər başlayıb. Bu Fövqəladə Hallar Nazirliyinin Ermənistan Müdafiə Nazirliyinin funksiyalarına sahiblənməsinə deməyə əsas verir. Ermənistan Fövqəladə Hallar Nazirliyi Metsamor AES-in fəaliyyəti nəticəsində ehtimali fəvqəladə halların aradan qaldırılması istiqamətində heç bir təlim reallaşdırmayıb. Bu fikri Ermənistanın digər riskli sahələrinə də aid etmək olar. Azərbaycan və Türkiyə istiqamətində hərbi təxribatlar törətmək imkanı Ermənistanın daxili və xarici siyasətində ən vacib parametrlərindəndir. Bir azdan təbii fəlakətlərin profilaktikası Ermənistanın Fövqəladə Hallar Nazirliyi üçün prioritet fəaliyyət istiqamətinə çevriləcək. Dolu, tufan Türkiyə və Azərbaycan tərəfdən də Ermənistana daxil ola bilər. Dolunu antidolu raketlə məhv etmək Ermənistanın Fövqəladə Hallar Nazirliyinin funksiyasıdır. Antidolu raketini guya səhvən başqa raket də əvəzləyə bilər. İnansanız, inanmasanız da nazir D.Tonoyan belə fikirləşir və S.Serkisyanı buna inandırır”.

Ermənistan rəhbərliyinin cəbhədəki məğlubiyyətlərin əvəzini virtual məkanda çıxmaq niyyəti də uğursuzluqla nəticələnir



rov bildirib.


Y. Aydemirov deyib: “Erməni mətbuatı guya azərbaycanlı əhalinin cəbhəboyu kəndləri tərk etməsi barədə dezinformasiya xarakterli məlumatlar yayır. Əminliklə deyə bilərəm ki, bu cür məlumatların əsası yoxdur. Əhali Azərbaycan Ordusuna güvənir, kəndlərdə rahat, arxayın yaşayır, gündəlik təsərrüfat işləri ilə məşğul olur. Ermənistan silahlı qüvvələrinin vəziyyəti gərginləşdirmək məqsədilə yaşayış məntəqələrimizi və dinc əhalini mütəmadi atəşə məruz qoyması isə heç kəsi qorxutmur və kimsə də öz yurd-yuvasını tərk etmək niyyətində deyil”.

Ekspert qeyd edib ki, ermənilərin şişirdərək guya yaşayış məntəqələrimizdə atəş nöqtələrinin yerləşdirilməsi və bu səbəbdən əhali ilə hərbcilər arasında mübahisələrin yaranması barədə yazdıqları da növbəti erməni riyakarıdır. Atəş nöqtələrimizin kəndlərdə yerləşdirilməsi iddiası isə Ermənistan hərbi rəhbərliyinin real vəziyyətdən tamamilə bixəbər olmasının göstəricisidir. Qarşı tərəfdən fərqli olaraq Azərbaycanın hərbi kəşfiyyatı düşmən haqqında yətinəcə və hərtərəfli məlumata malikdir. Odur ki, Ermənistan hərbi-siyasi rəhbərliyinin mətbuata ötürdüyü xəbərlər ancaq vəziyyətə bələd olmayan, daim aldadılan erməni əhalisi üçün keçərlə ola bilər və bununla onlar özlərini təmizə çıxarmaq məqsədini güdürlər.

Dezinformasiya məqsədilə düşmən tərəfindən sonuncu yayılan və cəbhəboyu kəndlərdə vəziyyətlə bağlı iddia edilən guya “idare rəisinin Müdafiə Nazirliyinin rəhbərliyi”nə ünvanladığı “məktub”dur.

Bu saxta “məktub” o dərəcədə bisavad və səriştəsiz hazırlanıb ki, onu ciddi qəbul etmək düzgün deyil. Bu, erməni qeyri-peşəkarları tərəfindən tələm-tələsik uydurulmuş və səliqəsiz düzüb-qoşulmuş bir kağız parçasıdır. Ermənilərin bu kimi saxtakarlığı son günlər Azərbaycan mətbuatında işğalçı ordudakı neqativ hallar barədə yayılan faktlara cavab olaraq ermənisa-yağı atılmış növbəti bir addımdır.

Rusiya qırıcı təyyarələrini palma yağı və qəhvəyə dəyişir



Rusiyanın 11 çoxməqsədli qırıcı təyyarəsi “Su-35” ilk dəfə İndoneziyaya göndəriləcək. Çox güman ki, onların ödənişi palma yağı və qəhvə ilə barter vasitəsilə həyata keçiriləcək.

AZƏRTAC “life.ru”ya istinadla xəbər verir ki, İndoneziya və Rusiya arasında “Su-35” qırıcı təyyarələrin satışı barədə bağlanan memorandumu müzakirə edir. Memoranduma əsasən, Rusiyanın 4 ++ nəslindən olan çoxməqsədli yüksəkmanevrli qırıcıları mübadilə ilə göndəriləcək. Avqustun əvvəlində “Rostex” və “PT Perusahaan Perdagangan Indonesia” dövlət şirkəti niyyət memorandumu imzalayıblar. Barter 11 “Su-35” təyyarəsini qəhvə, çay, palma yağı, eləcə də İndoneziya sənayenin perspektivli məhsul mübadiləsini nəzərdə tutur. Rusiyaya göndəriləcək İndoneziya mallarının sayı və sövdələşmənin məbləği barədə məlumat verilməyib.

Forpostun üsyanı: erməni siyasəti xəyali dəyişiklik izində



Forpostun üsyanı: erməni siyasəti xəyali dəyişiklik izində

Siz buradasınız: Əsas sahifə » SİYASƏT »



Son günlər Ermənistan mətbuatında ölkənin Avrasiya İqtisadi İttifaqından (Aİİ) çıxmalı olduğu haqqında fikirlər dərc edilir. Bir sıra elm və mədəniyyət xadimləri, siyasi müxalifətin təmsilçiləri Ermənistanın geosiyasi dalana dirəndiyini vurğulayırlar. Bunun əsas səbəbi kimi isə 1999-cu ildən başlayan və erməni xalqına qarşı sui-qəsd planını həyata keçirən dairələrin olması göstərilir. 2013-cü ilin sentyabrında Ermənistanın Aİİ-yə daxil olması da həmin planın bir fraqmenti hesab edilir. Bütün bunların fonunda çıxış yolunu ölkənin Aİİ-ni və Rusiyanın geosiyasi təsir dairəsini tərk etməsində görürlər. Konkret olaraq, onlar Rusiyanı Amerika ilə əvəz etməyi təklif edirlər. Yəni əsas söhbət ermənilərin öz ağalarını dəyişməsindən gedir. Lakin bu dəyişiklik realdır mı? Nəzəri və psixoloji olaraq bu tendensiyanı necə qiymətləndirmək olar?

Köhnə xəstəliyin yeni təzahürü: siyasi və mənəvi böhran mühitində

ABŞ-ın vitse-prezidenti Mayk Pensin Avropa turnesindən sonra İrəvanın siyasi ritorikası dəyişib. Müxtəlif səviyələrdə Ermənistan-Rusiya münasibətlərinin analizi verilir. Bu zaman siyasi-ideoloji mühitin iki cəbhəyə bölündüyü aydın görünür. Bir qrup Moskva ilə əlaqələrə yenidən baxılmasının zəruriliyini əsaslandırmağa çalışır, digər tərəf isə bunun əksini söyləyir.

Belə görünür ki, uzun illərdir Ermənistan hakimiyyətinin yeritdiyi xarici siyasət kursu, yaxud kinorejissor Tiqran Xzmalyanın təbircə desək, siyasi kursun olması görüntüsünün yaradılması (bax: Tiqran Xzmalən: “Poliüeyskie texnologii snaçala primenəötse v Armenii,

a potom v Rossii” / “ArmenianReport”, 6 avqust 2017) ciddi surətdə dalana dirənib. Cəmiyyətin daha aktiv kəsimi fərqli xəttin formalaşdırılmasını tələb edir. Bu sırada siyasətçilər, millət vəkilləri, analitiklər də vardır.

Məsələn, “Respublika” partiyasının sədri, “Yelk” fraksiyasından parlamentin deputatı seçilmiş Aram Sarkisyan vurğulayıb ki, “Ermənistan Avrasiya İqtisadi İttifaqının üzvü olduğu müddətdə ölkədə heç bir dəyişiklik olmayacaq” (bax: Aram Sarkisən: “Poka Armenie budet v sostave EAGS, v strane niçeqo ne izmenitsə” “ArmenianReport”, 5 avqust 2017). Onun sözlərinə görə, Ermənistanın müxalifət cəbhəsi qütblərə bölünüb. Elə insanlar var ki, yaranmış vəziyyətdə yalnız silahlı müdaxilə ilə nəyisə dəyişmək mümkün olduğunu düşünürlər. Bu fikrin tərəfdarları arqument kimi Serj Sarkisyan rejiminin prinsipial olaraq heç bir yenilik etmək iqtidarında olmadı-

ğını göstərir.

Həmin cəbhə hesab edir ki, Ermənistan hakimiyyət orqanları tamamilə korrupsiyaləşib və həm də kənardan idarə olunurlar. Bu baxımdan Avrasiya İqtisadi İttifaqının tərkibində qalmaq, ümumiyyətlə, real islahatlara qapalı olmaq anlamına gəlir.

Digər cəbhə, A.Sarkisyanın sözlərinə görə, yalnız populist çağırışlarla məşğul olub heç bir iş görmür. Burada əfsanəvi “Robin Qud”u gözləyir, istəyirlər ki, kimsə gəlib möcüzəvi şəkildə bütün problemləri həll etsin və həmin siyasi müxaliflər hakimiyyətə yiyələnsin.

Aram Sarkisyan bu kimi mövqelərlə razılaşmır. O, ailəsinin faciə yaşadığını (o, 1999-cu il oktyabrın 27-də Ermənistan parlamentində terror aktı nəticəsində qətlə yetirilmiş, həmin dövrdə baş nazir olan Vazgen Sarkisyanın kiçik qardaşıdır - Newtimes.az) deyərək, fərqli təklif irəli sürür. A.Sarkisyan hakimiyyətin dəyişməsini gərəkli sayır. Lakin bunun üçün əvvəlcə Ermənistan Aİİ-dən çıxmalıdır.

Təbii ki, Aram Sarkisyanın sözlərini real gücün ifadəsi kimi qəbul etmək yanlışlıq olardı. Ancaq bu sözlər Ermənistanda sözün həqiqi mənasında siyasi və geosiyasi böhranın mövcud olduğunu təsdiq edən faktlardan biridir. Təcavüzkar marionet dövlətdə indi iqtidara qarşı radikal əhval-ruhiyyə güclənir. Buradan iki nəticə çıxarmaq olar. Birincisi, Ermənistan ciddi böhran zolağına daxil olub. Orada Qərblə Rusiya arasında nüfuz uğrunda savaş yeni mərhələyə yüksəlib.

İkincisi, rəsmi İrəvanın Dağlıq Qara-

Forpostun üsyanı: erməni siyasəti xəyali dəyişiklik izində

bağ və təhlükəsizliklə bağlı yeritdiyi siyasi-ideoloji xəttə artıq daxilə də inandırmırlar. Xüsusilə ermənilər başa düşürlər ki, keçən ilin aprelinde Moskvanın müdaxiləsi olmasaydı, Azərbaycan Ordusu erməni silahlı qüvvələrini darıma-
dağın edərdi. Onları Kremlə və Qərbe yalvarışları xilas etdi. İndi sözdə “şanlı erməni ordusunun şücaəti”ndən bir sıra ekspertlərin qırıldmasına baxmayaraq, həqiqəti bilənlər az deyil.

“Stokholm sindromu”: yeni havadar axtarışının psixoloji aspekti

Ancaq burada erməni şüurunun xəstəliyi kimi qiymətləndirilə biləcək bir məqam vardır. Ermənilər özlərinin nöqsanlarını görmək və ya etiraf etmək istəmirlər. Bu halda onların ən böyük səhvi qonşu dövlətin torpaqlarını havadarlarının birbaşa yardımı ilə işğal etməkdən ibarətdir. Bu səbəbdən Ermənistanın xilas zəbt etdiyi Azərbaycan torpaqlarını tərk etməsi ilə bağlıdır. Bunsuz hansı geosiyasi düşərgədə olursa-olsun, Ermənistanın qurtuluşu və inkişafı mümkün deyil. Bu mənada Aram Sarkisyanın rus ağalarını amerikan, yaxud alman ağalara dəyişmək təklifi nəticəsi olmayan özünüaldatmadan başqa bir şey deyil.

Belə çıxır ki, bir sıra mütəxəssislərin vurğuladığı kimi, erməni şüurunda “Stokholm sindromu”u möhkəm yer alıb. Bu psixoloji vəziyyət girovun öz təhlükəsizliyini ona ağılıq edənlərlə əlaqələndirməsi ilə bağlıdır. Toplum üçün bu, daim havadar axtarmaq, daha güclü saydığı yad cəmiyyətə sığınmaq, on-

dan mədəd ummaq anlamına gəlir. Erməni şüurunda bu sindrom dərinliklərdə oturub. Aram Sarkisyan kimiləri də üzde gəlişigözlə, yaxud “demokratik” görünən fikirlər bildirməklə həmin sindromu ört-basdır etməyə çalışırlar. Realıqda isə onların əsas məqsədi özlərinə başqa ağalar seçməkdən ibarətdir.

Bunlar Ermənistanda siyasi böhranın ideoloji və mənəvi böhranla tamamlanmışlığını göstərməkdədir. Bütövlükdə cəmiyyət çıxılmaz siyasi-mənəvi dairəyə düşüb. Ermənistanda bu vəziyyəti Rusiyanın təsiri daha da dərinləşdirir. Bu baxımdan İrəvanın Ali-dən çıxması barədə yayılan informasiyalara öz ermənipərəstliyi ilə seçilən Modest Kolerov verdiyi reaksiya maraqlıdır.

Rusiyalı analitik deyib ki, ermənilər həm sürücülük vəsiqəsinin Rusiyada işləməsinə istəyirlər, həm də Ali-dən çıxmaq barədə danışirlər. M.Kolerov məhz “Yelk”in bu ziddiyyətli mövqedə olduğunu ayrıca qeyd edir (bax: Nelgəzə odnovremennno qovoritg o vixode iz EAGS i viskazivatg trebovaniə otnositelgno voditelgskix prav - Kolerov / “Tert.am”, 2 avqust 2017). Yəni Moskvanın tələbi Ermənistan konstitusiyasında rus dilinin rəsmi statusunun müəyyənəşdirilməsi ilə bağlıdır. Bu baş verməsə, Ermənistanda verilən sürücülük vəsiqəsi Rusiyada tanınmayacaq və minlərlə erməni işsiz qalacaq.

Rusiyanın bu cür şərt qoymasının başqa aspekti daha maraqlıdır. Məsələ burasındadır ki, ruslar Ermənistanın öz vətəndaşlarını işlə təmin edə bilmədiyini yaxşı bilir. Heç kəs inanmır ki, Rusiyada işsiz qalmış erməninə Sarkisyan rejimi ölkəyə dəvət edib, ona iş verəcək. Bu günlərdə Ermənistanın Təvəş rayonunda baş vermiş bir hadisə bu baxımdan ibrətvericidir.


20 il əvvəl evini tərk etmiş erməni kəşisi ailəsinə dönür, lakin ailə onu qəbul etmir. Adam ələcsiz qalıb, Gürcüstana köçmək qərarına gəlir. Lakin ailə buna da razı olmur və onu evdən bayıra atırlar. Bunlara dözə bilməyən erməni özünü və ailəsinə yandırmaq istəyir. Həyətdə onu ciddi yanıqlarla tapırlar, evi isə təsadüfən yuxudan oyanmış uşağın qonşuları çağırması qurtarır. Təbii ki, ailəsinə tərk etmiş erməni Ermənistanda iş tapa bilsəydi, bu hadisə baş verməzdi. Bu kimi hallar barədə erməni kütləvi informasiya vasitələri tez-tez məlumatlar yayırlar.

Şübhə yoxdur ki, Rusiyaya üz tutmuş ermənilər geriye dönüşün olmadığını anlayırlar. Bu səbəbdən onlar erməni dövlətçiliyinin zərərinə olsa belə, Rusiyada qalıb işləmək istəyirlər. İndi məsələ Ermənistanda rus dilinin rəsmi statusunun taleyinə bağlı qalıb.

Aydın ki, Ermənistan müstəqil xarici siyasət yeritsəydi, vəziyyət bu dərəcəyə çatmazdı. Özünün heç bir proqramı olmayan, real islahatlar aparmaq imkanından məhrum olan hakimiyyət vətəndaşlara müsbət nə təklif edə bilər? Hətta bir qisim sürücülərin belə problemlərini həll edə bilməyən hakimiyyətin düşüüyü çıxılmaz dairədən xilas absurd görünür.

Beləliklə, Reks Tillersonun sözlərindən təsirlənən və Amerikanın səfərbər olduğunu düşünən erməni siyasəti, ekspert və mədəniyyət dairələri növbəti səhvə yol verirlər. Onlar kölə vəziyyətində olan və Rusiyanın forpostu statusunu almış qondarma Ermənistan dövlətinin, sadəcə, Qərbin forpostu olması üçün mübarizəyə qalxıblar. Dövlətçilik baxımından bu, nəyi dəyişir ki? Aram Sarkisyan buna dəyişiklik deyirsə, yazıq halına!

Newtimes.az



İLHAM

Dilin bəlasını niyə baş çəkir?

Dahi filosof Platonun gözəl bir kəlamı var: “İnsanlar xeyrin xeyir gətirdiyini başa düşəndə, pisləklərdən əl çəkəcəklər”. Çoxları bu aforizmin mənasını başa düşmək istəmir. Hətta elə insanlar var ki, uca səslə “mənim elə badə dostlarım var ki, sağlıq deyəndə, ağlamaqdan özünü güclə saxlayırsan. Platon və ya digər filosoflar bu badə dostuma çatma bilməzlər. Çatsalar belə, onu keçmələri mümkünsüzdür”. Bu təfəkkürlü insanlar cəmiyyətimizdə var, amma çox yaxşı haldır ki, onların sayı azdır. Bu düşüncə və xarakterdə olan insanlar sırasında siyasətçilər daha çoxdur.

Siyasətçi var ki, əsəbiləşəndə, özündən çıxanda, artıq-əskik danışır, milli və dövlətçilik maraqlarına zərbə vurmağa xidmət edən mövqe ortaya qoyur. Partiya sədriləri var ki, boğazdan yuxarı danışanda, xalqın və dövlətin adından bəhs edir. Hansı yığıncağa, toplantıya baxsan və ya qəzet səhifələrini izləsən, Müsavatın keçmiş başqanı İsa Qəmbər, indiki başqanı Arif Hacı, eləcə də, AXCP sədri Əli Kərimli “xalqım və dövlətim mənə bunu deməyə vəkil edib” - deyər fikirlər səsləndirirlər. Dəfələrlə dolayısı ilə onlara “öz ranqınızda və öz səviyyənizdə olan insanlar sırasına uyğun fikirlər səsləndirin” deyilsə də, tövsiyə və məsləhətlərdən nəticə çıxarmırlar. Bu da onların səviyyəsinin minimum dərəcədə olduğunu göstərir. “Atı atın yanına bağlasan, həm rəng olmasa da, həm xasiyyət olar” məsələ olmasın, şou əhli arasında elələri var ki, içi açarlarını itirəndə, artıq-əskik danışirlər. O gün baxıram ki, Rəqsanə adlı bir müğənni hovuzdan çəkilib paylaşılan şəkillərinə görə xalqın nümayəndələrini qınayır. Utanıb-çəkinmədən, həyasızcasına bildirir ki, o, hovuza lüt-ürvan girməzdi, əgər içirdib suya itələməsəydilər. Onun bu açıqlamasına şərh vermədən Röya adlı şou əhlindən də bir sitat gətirmək istəyirəm. Deməli, bığarə Gürcüstanda otellərin birində nə qədər içibsə, başlayıb sayıqlamağa. Xalqın adından o qədər danışır ki, axırda gürcü polis onun yerinə utanıb və qanunun tələblərinə müvafiq olaraq, onu sakitliyə dəvət edib. Sonra nə baş verdiyi isə sosial şəbəkələrdən hər kəsə məlumdur. Deyirəm ki, ən yaxşısını Şimali Koreya lideri Kim Çen İnn edir. Birdən kimsə çaşır xalqın adından danışarsa, onu dərhal ən sərt formada cəzalandırırlar. Onun cəzası isə “İŞİD”-in törətdiyi cinayətlərdən daha dəhşətlidir. Bir qədər əvvəl bibisinin əri olan ölkənin müdafiə nazirini raketə qoyub Yapon dənizinə atıb. Bığarənin aqibəti digər ölkə vətəndaşlarına da bir nümunə olub. Hər kəs danışanda danışığına, yazanda yazısına fikir verir. Kim Çen İnn indi də ABŞ prezidenti Donald Trampa dirəşib. Hərdən fikirləşirəm ki, əgər D.Tramp Kim Çen İnnin əlinə keçsə, nələr baş verəcək? Hələlik isə, ABŞ-la Şimali Koreya arasında soyuq müharibənin ən sərt formaları yaşanmaqdadır. Dünyanın bütün diqqəti bu bölgəyə yönəlib. Ha bu saat, ha bu dəqiqə Kim Çen ABŞ-ın Sakit okeandakı hərbi bazalarını dağıtmaq haqqında qərar verəcək. D.Tramp da asıb-kəsməkdə Kim Çendən heç də geri qalmır. Qisası, sözümün canı odur ki, hər kəs danışanda, dilinə yiyəlik eləsə, başı az ağrıyır.

Tovuz Rayon Mərkəzi Xəstəxanasının həkimi: 13 yaşlı Raminin sağ ayağından çoxlu sayda qəlpə çıxardıq

“İndiyədək düşmən gülləsindən yaralanan 100-dən çox dinc sakini müalicə etmişəm”

Avqustun 7-də axşam saatlarında xəstəxanadan zəng etdilər ki, ermənilər dinc sakinləri atəşə tutub, uşaq yaralanıb, xəstəxanadadır. Təcili işə gəldim. Məlum oldu ki, yaralanan Qaralar kənd sakini 13 yaşlı Ramin Yusifovdur. Bu sözləri AZƏRTAC-a müsahibəsində Tovuz Rayon Mərkəzi Xəstəxanasının həkimi Kəmaləddin Abbasov deyib. Travmatoloq-cərrah olan Kəmaləddin Abbasov bildirib ki, işə gəldikdə Raminin ayağında çoxlu qəlpə yaralarının olduğunu görüb. “Tez əməliyyata başladıq, uşaq bərk qorxmışdı. Onun sağ ayağından çoxlu sayda qəlpə çıxardıq”, - deyər həkim bildirib.

Artıq neçənci dəfədir ermənilərin dinc sakinləri hədəfə aldığını vurğulayan K.Abbasov deyib: “İndiyədək ermənilərin açdığı atəş nəticəsində yaralanmış 100-dən çox dinc sakini müalicə etmişəm. Onların içərisində uşaqlar da olub, qocalar da, qadınlar da. Hər dəfə də beynəlxalq təşkilatlar bu barədə məlumatlandırılır. Onları erməni təcavüzünə göz yummamağa çağırıraq. Amma görünür ki, erməni təəssübkeşliyi, təcavüzə uğrayanla, təcavüzkar arasında fərq qoyulmaması həmin beynəlxalq təşkilatlarda adi hala çevrilib”.



Bir ay əvvəl ermənilərin Füzuli rayonunun Alxanlı kəndini də atəşə tutduğunu xatırladan tovuzlu həkim bildirib ki, 51 yaşlı Sahibə Allahverdiyeva və onun 2 yaşlı nəvəsi Zəhra Quliyevanın qətlə yetirilməsinə göz yumulması, beynəlxalq təşkilatların erməni təcavüzünə öz etiraz səslərini ucaltmaması növbəti təxribata yol açdı. “Biz beynəlxalq təşkilatları, o cümlədən ATƏT-i, onun Minsk qrupunu torpağı işğal edilənlə, təcavüzkarla eyni yanaşmamağa çağırıraq. Onların erməni təcavüzünə biganə yanaşması düşməni yeni təxribatlara həvəsləndirir. Daha nə qədər dinc sakinin qanı tökülməlidir ki, erməni təcavüzünə dur deyilsin?!” - deyər K.Abbasov qeyd edib.



11 avqust 2017-ci il

Avrasiya İttifaqından çıxmaq Ermənistanı baha başa gələcək

Mikael Zolyan: “Aprel müharibəsi Ermənistanın Avrasiya İttifaqına üzv olmaqla təhlükəsizliyinin təmin edilməsi əfsanəsi üzərindən çarpaz xətlər çəkdi”

“**E**rmənistan Avrasiya İttifaqından çıxma bilməyəcək, o səbəbə görə ki, məhz həmin səbəbə görə, ora daxil olmuşdur. Bu, baş verərsə, Rusiya ilə ciddi problemlərin yaranmasına gətirib çıxaracaq. Avrasiya İttifaqına daxil olmaq siyasi qərar idi və Ermənistanın siyasi elitasının maraqlarını və Ermənistanın təhlükəsizliyini təmin edirdi”. Bu barədə erməni mətbuatına (“1in.am” saytına) politoloq Mikael Zolyan danışdı.



M. Zolyan onu da bildirir ki, Ermənistanın siyasi elitasını Qarabağ məsələsi də qayğılandırır, hərgah onlarda dövlətçilik düşüncəsi qalıbsa. Daha dəqiq desək, hakimiyyət öz yerini qorumaqdan və şəxsi təhlükəsizliyini təmin etməkdən ötrü bu məsələni diqqətindən saxlayır. Politoloq hakimiyyətin düşüncə-

sinin analitikasını apararaq, onu da demək istəyir ki, əgər Ermənistan Avrasiya İttifaqına daxil olmasaydı, yaxud yaxınlarda Avrasiya İttifaqının sıralarını tərk etmək qərarını verərsə, yenə də Dağlıq Qarabağı (işğal etdiyi Azərbaycan ərazilərini -R.N.) itirmək məsələsi gündəmə gələcəkdi.

M.Zolyan fikirlərinə əlavə olaraq, qeyd edir ki, erməni ictimai rəyi uzun müddət bu versiyaya inanırdı, halbuki

Ermənistan Avrasiya İttifaqına üzv olduqdan sonra Rusiya intensiv qaydada Azərbaycanı silahlandırmaqda davam edib. Politoloq buna misal kimi 2016-cı ilin aprel müharibəsini göstərib: “Aprel müharibəsi Ermənistanın Avrasiya İttifaqına üzv olmaqla təhlükəsizliyini təmin edilməsi əfsanəsinin üzərindən çarpaz xətlər çəkdi”.



demək, onlar da kriminal-oligarxiya sistemini hədəfləyir və ona nəzarət etmək istəyirlər: “Belə bir fikir də var ki, Serj Sarkisyan 2013-cü ildə Ermənistanı Avrasiya yolu ilə, ona görə apardı ki, o, yeni “27 oktyabr”ın baş verməsindən ehtiyat edirdi. Hətta deyirlər ki, 2013-cü ilin prezident seçkiləri ərəfəsində prezidentliyə namizəd olmuş Paruyr Ayrıkanyana qarşı törədilmiş sui-qəsd Serj Sarkisyanı göndərilmiş ismarıq idi. Mümkündür ki, yeni “27 oktyabr” hadisələrinin yaşanmaması üçün siyasi qüvvələr Ermənistanın Avrasiya İttifaqından çıxması məsələsində tərəddüdə yol verirlər”.

Bu nöqtəyi-nəzərdən, baş verən prosesləri izləyərkən, həm də bu qənaətdə gələ bilərəm ki, Ermənistanın Avrasiya İttifaqından çıxması bu vassal ölkəyə çox baha başa gələ bilər. İstər ölkə daxilində, istərsə də Qarabağ cəbhəsində hər şey onların istedikləri kimi davam etməyəcək. Görünür, bu səbəbdən, Zolyan öz fikirlərinin sonunda belə bir proqnoz irəli sürüb ki, ermənilər “Moskvanın təxribatları”nın qarşısını almaqdan ötrü Ermənistan üzərində olan Rusiya təsirini minimuma endirməyə müvəffəq olmalıdırlar.

“Ya Moskvaya arxalanırlar, ya da Moskvadan

gələ biləcək hər şeydən qorxurlar”

“Əgər bizim siyasi proseslər kölgədən çıxarılsaydı, yeni proseslərin iştirakçısı cəmiyyət olarsa, problemlərin öhdəsindən gəlmək mümkündür”-deyən erməni politoloqu, əslində, bu proqnozunun reallaşmayacağını özü də yaxşı anlayır. Ona görə də, davam olaraq bildirir ki, problem siyasi sistem sərindən, faktiki olaraq, imperativ demokratikləşməyə dayanır və sistem buna hazır deyil: “Son günlər Avrasiya İttifaqı ətrafında aparılan müzakirələr diqqətçəkici nəticəyə gətirib çıxarıb. Ermənistanın həm hakimiyyətində, həm də müxalifətində Avrasiya İttifaqının birmənalı dəstəkləyiciləri yoxdur: bizdə öz maraqları və öz səmərələrinə hesablanmış elita mövcuddur ki, onlar ya Moskvaya arxalanırlar, ya da Moskvadan gələ biləcək hər şeydən qorxurlar”.

Beləliklə, erməni politoloqu M.Zolyan öz fikirlərini irəli sürərkən, Ermənistanın istər hakimiyyət, istərsə də müxalifət tərəfindən dalana dirəndiyini və çıxış yolunun qalmadığını demək istəyib.

Rövşən NURƏDDİNOĞLU

M.Zolyan, hesab edir ki, hansı xadimlər dekoloniyalaşdırılmanın əleyhinədirlərsə,

Z o l -

yan da, digər erməni politoloqları kimi, inandırıcı olmayan iddia irəli sürüb ki, guya Azərbaycan Rusiya kart-blansı sayəsində müharibəyə başlayıb və s. Ancaq etiraf etməyi də unutmayıb ki, 1994-cü ildən bu tərəfə erməni tərəfi ilk dəfə ərazi itkilərinə məruz qalıb. Ona görə də, siyasi ekspert status-kvonun saxlanılmasını və tükəndən asılı qalan təhlükəsizliyin qorunmasını Ermənistanın Avrasiya İttifaqına üzv olması ilə əlaqələndirmir və bildirir ki, yeni total müharibənin başlamamasına səbəb erməni diplomatlarının qərbli ortaqlarının sayəsindədir: “Qaldı ki, Avrasiya İttifaqına, artıq, o bir mifdir, əksinə, bu qurum Ermənistanın suverenliyini məhdudlaşdırır və Moskvanın bizim maraqlarımızın hesabına Bakı ilə bazarlaşmasına şərait yaradır”.

“Serj Sarkisyan 2013-cü ildə Ermənistanı Avrasiya yolu ilə, ona görə apardı ki, o, yeni “27 oktyabr”ın baş verməsindən ehtiyat edirdi”

Naxçıvan Beynəlxalq Hava Limanının xidmətlərindən 37 mindən çox sərnışin istifadə edib

Ötən ay Naxçıvan Beynəlxalq Hava Limanında yerli hava xətti ilə 36 min 433 sərnışin, 544 min 715 kiloqram baqaj, 29 min 137 kiloqram yük və 1881 kiloqram poçt, beynəlxalq hava xətti ilə isə Naxçıvan-Moskva reysi üzrə 558 sərnışin, 9062 kiloqram baqaj, Naxçıvan-İstanbul reysi ilə 444 sərnışin və 5467 kiloqram baqaj daşınıb. Naxçıvan Beynəlxalq Hava Limanının mətbuat xidmətindən AZƏRTAC-a bildirilib ki, bu dövrdə Naxçıvan Beynəlxalq Hava Limanında teleskopik traplara, nəzarət-müşahidə kameralarına və kompüterlərə texniki baxış keçirilib, aerodrom ərazisindəki elektrik, işıqlandırma, rabitə, soyutma və havalandırma sistemlərinə texniki qulluq göstərilib, uçuş-enmə zolağı, dönmə yolları və dayanacaqlar mütəmadi yoxlanılıb, uçuşların vaxtında və təhlükəsiz təşkili təmin edilib.

Qeyd edək ki, aparılan quruculuq işlərindən sonra Naxçıvan Beynəlxalq Hava Limanında sərnışin dövriyyəsi artıb və xidmətin səviyyəsi yüksəlib. Muxtar respublikada turizmin inkişafı da gələn qonaqların və hava nəqliyyatından istifadə edənlərin sayının artmasına səbəb olub.

Ötən ay muxtar respublikada dəmir yolu nəqliyyatında 6540 ton yük daşınıb



İyul ayında muxtar respublikada dəmir yolu nəqliyyatı ilə Naxçıvan ərazisindəki ayrı-ayrı tikinti təşkilatlarının ünvanına 6 min 540 ton müxtəlif təyinatlı yük daşınıb, 11 min 873 sərnışin dəmir yolu nəqliyyatından istifadə edib. "Naxçıvan Dəmir Yolları" Məhdud Məsuliyyətli Cəmiyyətinin mətbuat xidmətindən AZƏRTAC-a bildirilib ki, ötən ay Culfa Lokomotiv Deposunda elektrovozlar 5 dəfə texniki baxışdan keçirilib, 1 lokomotiv isə cari təmir olunub. Culfa İstismar Vaqon Deposunda isə 21 müxtəlif tipli vaqon cari təmir edilib. İnfrastruktur İdarəsinin xidməti ərazisində baş və stansiya yollarına baxış keçirilib, yağış və leysan sularının maneəsiz ötürülməsi üçün süni tikililər, küvetlər və yol yataqları torpaq, çınqıl, daş və tullantılardan təmizlənilib. Texniki İnşibati Binaların Təmir-Tikinti İdarəsi tərəfindən iyul ayında Ordubad dəmiryol sərnışin vağzalı, eləcə də Yol Sahəsinin inzibati binalarında və 4 nömrəli yol məntəqəsində aparılan yenidənqurma, Ordubad Yol Sahəsinin yardımçı binalarında, Ordubad İdarəetmə Mərkəzində və Naxçıvançay Təhlükəsizlik Komandasının inzibati binasında aparılan əsaslı təmir işləri və Culfa stansiyasında müasir tələblərə cavab verən yeni istismar Vaqon Deposunun tikintisi davam etdirilib. Həyata keçirilən ardıcıl tədbirlər növbəti aylarda da dəmir yolu nəqliyyatından istifadə edən sərnışinlərə nümunəvi xidmət göstərməyə imkan verəcək.

Baş redaktor: "Ermənistan hakimiyyətinin mahiyyətində faşizm elementləri var"

"Ermənistan tərəfindən atılan son məlum təxribatlarda göstərdi ki, Ermənistan hakimiyyətinin mahiyyətində faşizm elementləri var". Bunu SiA-ya açıqlamasında "Kaspi" qəzetinin baş redaktoru İlham Məmmədov deyib. Onun sözlərinə görə, işğalçı dövlətlərin istəkləri, maraqları bitib tükenmir: "Onlar 20 ildən artıqdır ki, Azərbaycan torpaqlarını işğal altında saxlayırlar. İşğalçı ölkə mütəmadi olaraq Azərbaycanın mülki əhalisinə, sosial obyektlərə qarşı hərbi təcavüz həyata keçirirlər. Elə bir müddət əvvəl Füzulinin Alxanlı kəndində yaşanan hadisəni xatırlamaq lazımdır. Orada azyaşlı uşaq Zəhra və onun nənəsini qətlə yetirmişdilər. Azərbaycan bu məsələ ilə bağlı müxtəlif səviyyədə dünya ictimaiyyətindən dəstək tələb etdi. Dünya ictimaiyyətinə çağırış edildi ki, bu faşist rejimə qarşı addımlar atılmalıdır. Amma təəssüflər olsun ki, müəyyən bəyanatlar istisna olmaqla şəxsi səviyyədə bəzi açıqlamaları kənara qoysaq, görürük ki, işğalçı dövlətə qarşı heç bir addım atılmadı. Cinayət cəzasız qalanda onun davamının gəlməsi təbii prosesdir. Əslində, Azərbaycan özü çox böyük hərbi gücə malikdir və beləcə erməni cinayətkarlarını layiqli şəkildə cəzalandırmağa qadirdir. Amma hazırda sülh danışıqları gedir. Beynəlxalq ictimaiyyətin istəyi var ki, Azərbaycan atəşkəsi pozmasın və danışıqları davam etdirdirsin. Təbii ki, ölkəmiz də dünya ictimaiyyətinin çağırışlarına reaksiya verərək bunlara getmir".



Bu il 65 min 272 şəxs üçün peşə hazırlığı və əlavə təhsil kursları, peşəyönümü tədbirlər təşkil edilib

Cari ilin yanvar-iyul aylarında Əmək və Əhalinin Sosial Müdafiəsi Nazirliyi tərəfindən təşkil olunan peşə hazırlığı və əlavə təhsil kurslarına, peşəyönümü tədbirlərinə ümumilikdə 65 min 272 nəfər cəlb olunub.

Nazirliyin ictimaiyyətlə əlaqələr şöbəsi AZƏRTAC-a bildiriblər ki, onlardan 2 min 476 nəfəri üçün nazirlik yanında Dövlət Məşğulluq Xidməti tərəfindən əmək bazarının tələblərinə uyğun peşələr üzrə peşə hazırlığı və əlavə təhsil kursları təşkil edilib. Avtomobil təmiri üzrə çilingər, qənnadçı, əməliyyatçı mühasib, elektrik qaynaqçısı, elektrik montyoru, xalçaçılıq, mebel quraşdırıcısı, kompüter istifadəçisi, dərzi və s. peşələr üzrə təşkil olunan kursları bitirənlərə peşə sertifikatları təqdim olunub. Qeyd olunan dövrdə Əmək və Əhalinin Sosial Müdafiəsi Nazirliyi yanında Dövlət Sosial Müdafiə Fondunun 1 saylı Sağlamlıq imkanları məhdud gənclərin Peşə Reabilitasiya Mərkəzinə isə 155 nəfər gənc qəbul edilib. Burada gənclərə yeni peşələr öyrədilməklə yanaşı, onların dövlət hesabına yataqxana, yemək, tibbi-fizioterapevtik xidmətlərlə təminatı da həyata keçirilib.

Xaçmazda 2 min hektardan çox yeni fındıq bağları salınıb

Xaçmazda 2 min 37 hektar sahədə yeni fındıq bağları salınıb. Hazırda rayondakı fındıq bağlarının ümumi sahəsi 6 min 688 hektar təşkil edir. Rayon Ərazi Kənd Təsərrüfatı İdarəsinin baş müəssisi Qabil Ağabalayev AZƏRTAC-a müsahibəsində bildirib ki, yaxın gələcəkdə bu göstəricini 10 min hektara qədər artırmaq planlaşdırılır: "Prezident İlham Əliyevin ölkəyə daha çox valyuta gətirən məhsulların ekilməsinə üstünlük verilməsi ilə bağlı göstərişlərinə əsasən rayonumuzda bir sıra işlər həyata keçirilməyə başlanılıb. Xaçmaz fındıq bağlarının artırılması nəzərdə tutulan 12 rayondan biri kimi qəbul edilib. Ölkə üzrə 40 min hektar yeni fındıq bağlarının salınması nəzərdə tutulub ki, bunun da 5 min 16 hektarı bizim rayonun payına düşür. Bu günədək artıq 2 min hektardan çox sahədə yeni fındıq bağları salınıb".

Q.Ağabalayev bildirib ki, ölkəyə valyuta gətirən bu məhsula son zamanlar tələbatın daha da artması torpaq mülkiyyətçilərini fındıq bağlarının sahəsini genişləndirməyə həvəsləndirir. Fındığın az zəhmət tələb etməsi və satış qiymətinin münasib olması fermerləri həvəsləndirən amillərdəndir.

Xaçmazlı təsərrüfatçılar avqustun ilk günlərindən etibarən fındıq bağlarından məhsul yığımına başlayıblar. Məhsul yığımı bu ayın sonunadək davam edəcək. Təsərrüfatçılar bu mövsüm fındıq bağlarında məhsuldarlığın yüksək olduğunu bildirirlər.

Rayonun Qusarçay kəndində 16 hektar fındıq sahəsi olan sahibkar Xanlar Eldarov AZƏRTAC-a müsahibəsində deyib ki, məhsulu itkisiz toplamaq üçün yığımı ayın ikinci on-günlüyünədək yekunlaşdırmaq məqsəduyğun sayılır: "Qaxda Prezident İlham Əliyevin sədrliyi ilə barama, tütün və fındıq istehsalının inkişafı məsələlərinə dair respublika müşavirəsini diqqətlə izlədim. Dövlətimizin başçısı bildirdi ki, son iki il ərzində 18 min hektarda yeni fındıq bağları salınıb ki, onlar da bir neçə ildən sonra bar verəcək. Prezidentimiz sahibkarları, təsərrüfatçıları daim dəstəkləyir. Bizim 16 hektar fındıq bağımız var. Bunun da 8 hektarı bar verəndir. 8 hektar bağı isə yeni salmışıq. Fındığın yetişdirilməsi digər meyvələrlə müqayisədə daha az zəhmət tələb edir. Bununla yanaşı, məhsula tələbatın çox olması da ən böyük üstünlüklərdəndir." Hazırda Xaçmaz bağlarında məhsul yığımı ilə yanaşı, fındığın qabıqdan təmizlənməsi və qurudulması prosesi də həyata keçirilir. Əksər təsərrüfatçılar məhsulu daha münasib qiymətə satmaq üçün anbarlarında saxlayırlar. Fındıq əsasən yerli bazarlarda satılır. Bununla yanaşı, rayonda 10-a yaxın fındıq qəbulu məntəqəsi mövcuddur və məhsulu fermerlərdən sərəli qiymətə alırlar.

Gələn il Qazaxda 5 ton barama istehsalı nəzərdə tutulur

Avqustun 4-də Qax rayonunda baramaçılıq, tütünçülük və fındıqçılığın inkişafına həsr olunmuş respublika müşavirəsində Prezident İlham Əliyevin nitqindən irəli gələn vəzifələrlə bağlı Qazaxda yığıncaq keçirilib. AZƏRTAC xəbər verir ki, yığıncağı rayon icra hakimiyyətinin başçısı Rəcəb Babaşov açaraq, dövlətimizin başçısının Qaxda keçirdiyi müşavirədə qarşıya qoyduğu məqsəd və vəzifələrdən danışib. Qeyd edib ki, ölkəmizdə qeyri-neft sektorunun inkişaf etdirilməsi, ərzaq bolluğunun yaradılması, aqrar sahəni inkişaf etdirərək ixracatın artırılması məqsədilə respublikamızın hər bir yerində olduğu kimi, Qazax rayonunda da məqsədyönlü iş aparılır. Yeni istehsal sahələri yaradılır, aqrar sahədə daha çox məhsul əldə etmək üçün müasir texnologiyalardan istifadə olunur, aqrotexniki qaydalara əməl edilir. İstehsalçıların öz məhsullarını satmaları üçün əvvəlcədən emal müəssisələri ilə müqavilələr bağlanılır. Kənd təsərrüfatının inkişafı ilə əlaqədar kənd sakinləri ilə mütəmadi olaraq görüşlər keçirilir, mövcud problemlər öyrənilir, əkinçiliyin inkişaf etdirilməsi, torpaqdan səmərəli istifadə olunması üçün lazımi tövsiyələr verilir və kömək göstərilir.

R.Babaşov bildirib ki, 2016-cı ilin payızında 2017-ci ilin məhsulu üçün lazımi aqrotexniki tədbirlər görüldü, yüksək məhsuldarlıq üçün möhkəm əsas yaradılıb. Məhz bunun nəticəsidir ki, rayon üzrə 2750,6 hektar arpa sahəsindən 6629 ton, yəni hər hektardan 24,1 sentner, 8289,2 hektar buğda sahəsindən isə 29840 ton, hər hektardan 36 sentner olmaqla, 36469 ton məhsul götürülüb. Bununla da Qazax rayonunun tarixində ilk dəfə belə yüksək məhsuldarlıq, hektardan 33,03 sentner taxıl əldə edilib. Bu da ötən ilə nisbətən taxılın 12776 ton, məhsuldarlığın isə 2,9 sentner çox olması deməkdir.

Cari ildə rayonda ilk dəfə şəkər çuğunduru ekilib. Hazırda 123 nəfər çuğundur istehsalçısı 522,97 hektar sahədə çuğundur becərir.

Bildirilib ki, baramaçılığın inkişaf etdirilməsi ilə əlaqədar dövlətimizin başçısının müvafiq tapşırığından sonra Qazax rayonunda da yenidən barama istehsalına başlanılıb. Ötən il rayon üzrə 1502 kiloqram barama istehsal edilib. Bu il 20 küncü 4623 kiloqram barama istehsal edib və 40233 manat gəlir götürüb. Gələn il isə 5 min kiloqram barama istehsalı proqnozlaşdırılır.

Diqqətə çatdırılıb ki, ötən ildən rayonda tütün becərməsinə başlanılıb və tütün ekilən 10 hektar sahədən 15635 kiloqram quru tütün istehsal olunub. Cari ildə tütün sahələri genişləndirilərək 50 hektara çatdırılıb. Tədbirdə çıxış edənlər rayonda tütün istehsalının, ting əkinlərinin, fındıq bağlarının və barama istehsalının vəziyyəti barədə ətraflı məlumat veriblər.



11 avqust 2017-ci il

Erməni iqtisadçı-ekspert Vaaqn Xaçatryan ABŞ-ın Rusiyaya qarşı tətbiq etdiyi yeni sanksiyaların Ermənistana təsiri barədə fikirlərini şərh edərkən, bildirib ki, bu dəfə 2014-cü ilin ssenarisi təkrarlana bilər. Belə ki, birinci sanksiyalar dövrü rus rublu qiymətdən düşdü və nəticədə, bu amil Rusiyadan Ermənistana olan transferlərin ölçüsündə də özünü göstərdi. Rusiyada alıcılıq qabiliyyəti aşağıya düşdü, erməni məhsulları rəqabətə davamlılığını itirmiş oldu və Ermənistandan Rusiyaya ixracatlar kəskin şəkildə azaldı. Bu barədə “Iragir.am”-a danışan erməni iqtisadçı-ekspertinə görə, ümumiyyətlə, Rusiyada cərəyan edən iqtisadi proseslər Ermənistandan yan keçə bilməz. SİTAT: “Rusiya şirkətləri, müəyyən mənada, Ermənistanda fəaliyyət göstərir, bundan əlavə, biz, ixrac məsələsi də daxil olmaqla, rus bazarından asılıyıq”.

Avropa və Amerika bazarlarına çıxış üçün GSP+ imtiyaz rejimi Ermənistana yardım edə bilməyəcək, çünki bu ölkənin məhsulları keyfiyyətsizdir

V.Xaçatryanın sözlərinə görə, Ermənistanın sonuncu sanksiyalardan nə zaman təsirlər ala biləcəyini indidən demək çətin olsa da, bunun mütləq baş verəcəyi gözlənilir. Belə ki, budəfəki sanksiyalar maliyyə və energetika sahələri ilə əlaqədirdir. “Rusiya iqtisadiyyatının energetika, eləcə də, maliyyə sahələrindən asılı olduğunu nəzərə alsaq, hesab etmək olar ki, sanksiyalar nəticəsiz qalmayacaq. Bu, əlavə xərclərə, eləcə də, rus rublunun yeni devalvasiyasına gətirib çıxarmaqla yanaşı, erməni iqtisadiyyatına da zərbə vuracaq”-deyə qeyd edən Vaaqn Xaçatryan xatırladı ki, daha öncəki sanksiyalar təqribən iki il davam etdi, bu ərafədə Rusiya iqtisadiyyatı pis-yaxşı adaptə olunurdu. Ekspertə görə, hazırda Ermənistanda ilk zərbdən sonra ayaqda qalmağa çalışırlar,

“Lragir.am”: “ABŞ-ın Rusiyaya qarşı tətbiq etdiyi sanksiyalar Ermənistana da zərbə endirir”

lakin ikinci sanksiyadan sonra yeni problemlər yaranmağa başlayır. SİTAT: “Eyni ssenarinin təkrarlanacağını istisna etmək olmaz. Hər şey Rusiya iqtisadiyyatının davamlılığından və müqavimət gücündən asılıdır, bu, energetika şirkətlərinin yeni mühitə necə alışacağılarından sonra da bəlli ola bilər”.

Erməni iqtisadçısı, texnologiyalardan istifadə edilməyəcəyi halda, sanksiyaların artıq bir neçə aydan sonra təsir edəcəyini bildirib: “Yeni texnologiyalar Rusiyaya imkan verə bilər ki, müəyyən dərəcədə müstəqil iqtisadiyyatı qoruyub-saxlasın. Sanksiyalar, həmçinin, inkişaf barədə də düşünməyə vadar edir”.

Göründüyü kimi, erməni iqtisadçı-eksperti, hətta düşdükəri çətin vəziyyətdən çıxış yolu olan imtiyaz rejimindən də istifadə edə bilməyəcəklərini etiraf edir. Çünki Ermənistan siyasi cəhətdən, o cümlədən, iqtisadiyyat cəhətdən, bilavasitə Rusiyadan asılı olan bir vassal ölkəsidir. Bu baxımdan, erməni iqtisadçısı Vaaqn Xaçatryan, heç bir halda ABŞ-ın Rusiyaya tətbiq etdiyi sanksiyalardan Ermənistanın yaxa qurtara bilməyəcəyini açıq şəkildə vurğulayır.

Rusiyada fəaliyyət göstərən erməni repatriantlar Ermənistana geri dönəcəkləri halda, bu ölkədə hansı işlə məşğul olacaqlarını bilmirlər

Bu arada, adıçəkilən saytın digər analitik bölümündə bildirilir ki, artıq Rusiyada yaşayan ermənilər Ermənistana geri dönəcəkləri barədə düşünməyə başlayıblar. Onların belə bir fikrə düşmələri isə, məhz Rusiyanın iqtisadi cəhətdən çətin vəziyyətə düşməsi, eyni zamanda, əmək bazarının ucuzlaşması ilə bağlıdır. “Xüsusilə, ABŞ-ın yeni sanksiyaları rus rublunun perspektivli enişini və gəlirlərin azalmasını sürətləndirib”-deyə yazan saytın analitik bölməsində əlavə edilir ki, hətta Rusiyada fəaliyyət göstərən erməni repatriantlar (işçi qüvvəsi-R.R.). Ermənistanı geri dönəcəkləri halda, bu ölkədə hansı işlə məşğul olacaqlarını bilmirlər. Ona görə də, sual olunur: “Rusiyadan Ermənistana geri dönməyən insanlar hansı işlə məşğul olacaqlar? Kiçik biznesin, fermer təsərrüfatlarının təşkil olunması və inkişafı üçün zəmanət verənlər varmı? Dövlət əmək repatriantlarının mümkün axınına qarşı hazırlıqlar aparırmı?”



Qeyd edilir ki, normal hökumət üçün iş təcrübələri olan insanların yenidən ölkələrinə qayıtmaları yaxşı hal olardı və hökumət yaranmış situasiyadan istifadə edərək, bu potensialı inkişafa doğru yönəldərdi: “Lakin Ermənistan hakimiyyətində əmək miqrantlarının vətənlərinə dönüşlərinə yaxşı baxılmır. Digər tərəfdən, insanların ölkədən çıxışları üçün hər şey edilib, çünki gedənlər sonradan Ermənistandakı ailələrinə öz məvaciblərinin bir hissəsini göndərirlər ki, bu pulların ölkəyə göndərilməsinə görə, dövlət bir sent də xərc çəkməyib”.

Həmçinin, bildirilir ki, Ermənistanda miqrantların geri dönüşlərindən ən çox qorxan da hakimiyyətdir, çünki həmin insanlar sonradan qiyam və ya inqilab edə bilərlər. Belə ki, bu barədə Ermənistanın sabiq baş naziri Tigran Sarkisyan da etiraflar etmişdi. “Eyni zamanda, həmin adamlar özləri üçün

komfortlu iqtisadi bataqlıq yaratmış erməni oliqarxlarına da ciddi maneələr yarada bilərlər”-deyə adıçəkilən analitik yazıda bildirilir. O cümlədən, Ermənistandakı demoqrafik vəziyyət barədə də fikirlər qeyd olunur: “Ermənistanda demoqrafik vəziyyət katastrofıdır. Bu il ali təhsil müəssisələrində minlərlə boş yerlər qalıb, məktəblilərin sayı durmadan azalır, nəticədə, məktəblərin bağlanması məcburiyyəti yaranır. Kəndlər var ki, orada aylarla kişilər olmur, bütün işləri isə qadınlar görür. Alıcılıq qabiliyyəti yox dərəcəsindədir və mağaza işlədənlər, ümumiyyətlə, alıcı qıtlığı yaşadıqlarını bildirirlər”.

Ermənistanın düşdüyü ağır vəziyyətin daha da ağırlaşmasını, məhz ABŞ-ın Rusiyaya qarşı çıxardığı sanksiyaların nəticələrindən də gözləmək olar

Analitik yazıda Ermənistan rəhbərliyinə və hökumətinə suallar ünvanlanır: repatriasiya dalğası baş verərsə, hökumət bunu iqtisadiyyatın inkişafına doğru istiqamətləndirməkdə özündə güc tapacaqmı? Hökumət, iqtisadiyyatın demonopolizə edilməsini bacaracaqmı?

Fakt isə budur ki, istər ABŞ-ın Rusiyaya tətbiq etdiyi sanksiyalar olsun, istərsə də olmasın, Ermənistan bütün cəhətlərdən dalana dirənmiş bir vəziyyətdədir. Hətta bu ölkə rəhbərliyinin yaxın qonşuları ilə danışıqlara can atması, enerji layihələri istiqamətində göstərdiyi cəhdləri belə puç olur. Çünki heç bir ağıllı ölkə ac, kasıb və yoxsul Ermənistanla iqtisadi əməkdaşlıq riskinə getməz. Etəsə, mütləq udular. Bu baxımdan, Ermənistanın düşdüyü ağır vəziyyətin daha da ağırlaşmasını, məhz ABŞ-ın Rusiyaya qarşı çıxardığı sanksiyaların nəticələrindən də gözləmək olar.

R. RƏSULOVA

Rusiyalı politoloq erməniləri söydü

Andranik Miqranyan: “Ermənistanın Avrasiya İttifaqından çıxması aşkar təhlükədir”

Ermənistanda Kremlin adamı kimi tanınan erməni mənşəli Rusiya politoloqu Andranik Miqranyan Ermənistanın Avrasiya İttifaqından çıxması istiqamətində fikir səsləndirənləri, bu təşəbbüsü dəstəkləyən hakimiyyət və müxalifət nümayəndələrini vulqar epitetlərlə “mükafatlandırır”. Sözügedən ideya ilə çıxış edənləri axmaq, təxribatçı və demaqoq adlandıran Miqranyanın bu addımı erməni mediasında “Rusiyalı politoloqun Ermənistanın daxili işlərinə qarışması” kimi göstərilir. O cümlədən, Miqranyanın çıxışı Moskvanın Ermənistanı Türkiyə və Azərbaycanla qorxutması kimi qiymətləndirilir.



“Rusiya ilə Türkiyə arasında heç vaxt olmadığı kimi əməkdaşlıq münasibətlərinin inkişaf etdiyi bir vaxtda...”

“Ermənistan Baltikyanı ərazidə yerləşmir, qonşuları ilə dostluq mü-

nasibətləri saxlamır. Bu vəziyyət bir çox siyasi xadimlər tərəfindən inkar edilir”-deyə qeyd edən A.Miqranyan bunu təhlükə hesab etdiyini bildirir: “Bu, aşkar təhlükədir, özü də Rusiyanın Türkiyə ilə heç vaxt olmadığı kimi əməkdaşlıq münasibətlərinin inkişaf etdiyi bir zamanında yaranan açıq təhlükədir.

Ermənilər hesab edirlər ki, Moskvanın bənzər ekspertləri danışdırması Ermənistanın Avrasiya

İttifaqından çıxacağı təqdirdə, Ankaranın və Bakının Yerevana qarşı hücumlarını artıracaq. Məhz belə bir vaxtda ermənilərin adıçəkilən qurumdan çıxmaları, onlara bəha başa gələcək. Miqranyan buna görə, hətta Sarkisyan hakimiyyətində yer tutan hökumət nümayəndələrini satqın adlandırır, belələrinin ictimaiyyət qarşısına çıxarılaq cəzalandırılmalı olduqlarını bildirir.

Rövşən

OPEC: İyulda global neft təklifi gündəlik 170 min barrel artıb

İylulda global neft təklifi əvvəlki aya görə gündəlik 170 min barrel artaraq sutkada 97 milyon 300 min barrel olub.

AZƏRTAC xəbər verir ki, bu barədə Neft İxrac Edən Ölkələr Təşkilatının (OPEC) aylıq hesabatında deyilir. Bildirilir ki, gələn il global neft tələbatı bu ilə görə gündəlik 1 milyon 280 min barrel artımla sutkada 97 milyon 770 min barrele çatacaq. OPEC-in 2018-ci ildə xam neft tələbatı bu ilə müqayisədə dəyişməyərək 32 milyon 400 min barrel olacaq. Qeyri-OPEC ölkələrinin neft təklifi isə 2018-ci ildə bu ilə görə gündəlik 1 milyon 100 min barrel artaraq sutkada 58 milyon 870 min barrel təşkil edəcək.



İndiyədək birinci qrup üzrə 14 min 543 abituriyent ixtisas seçib



Avqustun 10-da saat 17:00-a olan məlumata əsasən, bakalavriat səviyyəsi üzrə ali təhsil müəssisələrinə elektron ixtisas seçimi ərizələrinin sayı birinci ixtisas qrupu üzrə daha çox müşahidə olunub.

AZƏRTAC-a xəbər verir ki, indiyədək birinci qrup üzrə 14 min 543 abituriyent ixtisas seçib. Onlardan 13 min 138-i Azərbaycan, 1405-i isə rus bölmələrində təhsil alacaq abituriyentlərdir.

Artıq ikinci qrup üzrə 12 min 605, üçüncü qrup üzrə 10 min 926, dördüncü qrup üzrə isə 2 min 970 abituriyent ixtisas seçimi edib. Ümumilikdə isə indiyədək 41 min 44 abituriyent bakalavriat səviyyəsi üzrə ali təhsil müəssisələrinə elektron ixtisas seçimi edib.

Əli Kərimli siyasətçiliyi dəllallıq peşəsiylə əvəzləyir

Cəmil Həsənlinin Corc Makkeynlə danışığının yeni detalları üzə çıxıb

Qaz vurub, qazan doldurmaq müxalifət düşərgəsində təmsil olunan partiya sədrlərinin həyat fəlsəfəsi-nə çevrilib. Siyasətə gəlir mənbəyi kimi baxan Əli Kərimli, İsa Qəmbər, Arif Hacı və digərləri oturdular kreslodan möhkəm yapı-saraq, onu kimsəyə güzəştə getmək fikrində deyillər. Keçirilən qurultaylar, sadəcə, formal xarakter daşıyır. 2014-cü il sentyabrın 27-də Məsavətin qurultayı keçirildi. Qurultayda, gözlənilməli kimi, İ.Qəmbərin dəstəklədiyi A.Hacı Məsavat başqanı seçildi. Halbuki Məsavatdakı yeniliyə və dəyişikliyə meyilli olan və bunu istəyən qüvvələr, birmənalı tərzdə, Qubad İbadoğlunun başqan olmasını arzu edirdilər. Arzular isə İ.Qəmbər-A.Hacı birliyi nəticəsində, alt-üst edildi. Eləcə də, AXCP-də də Məsavataoxşar proseslər yaşanıb. Bundan qeyzlənən Razi Nurullayev şələ-küləsini götürərək, Ə.Kərimlidən ayrılıb və alternativ AXCP yaratdığını bəyan edib. Bir sözlə, görünən odur ki, müxalifət başbilenləri sədrlik kreslosuna özlərinin və eləcə də, ailələrinin dolanışqı mənbəyi kimi baxırlar.



Cəbhəçilər “Yurd” şefinin ən böyük dələduz, hoqqabaz və sehrbaz olduğunu faktlarla sübuta yetirdilər

Bunu bir daha AXCP-nin fəal üzvlərindən olan partiyanın Sabirabad rayon təşkilatının üzvü Paşa Umudov mətbuat üçün açıqladığı bəyanatında da təsdiq edir. Biçərə yana-yana iddia edir ki, cəbhədə olduğu 20 illik fəaliyyətinin, nəhayət, mənasız olduğunu dərk edib. P.Umudov iddia edib ki, əslində, Ə.Kərimli partiya sədri deyil, böyük dələduz, hoqqabaz və sehrbazdır. Onun sözlərinə görə, Ə.Kərimli təşkilatçılıq qabiliyyətini partiya ideyaları və xalqın maraqları üçün deyil, özünü zənginləşdirməsi üçün istifadə edib.

P.Umudov partiyanın 11 nəfər üzvünün, o cümlədən, Gözəl Bayramlının, Seymur Həzinin, Asif Yusiflinin, Fuad Qəhrəmanlının, Faiq Əmirlinin və digərlərinin həbsxanalara atıldığı bir məqamda Ə.Kərimlinin özünün və ailəsinin cah-cəlal içində yaşaması, istirahət mərkəzlərində dincəlmələri, onda dərin təəssüf hissi yaradıb. P.Umudov əldə etdiyi faktlara istinadən bildirib ki, Ə.Kərimlinin hər iki övladı 11 il Bakı-Oksford Məktəbində (1 illik təhsil haqqı 11 min manatdır) oxuyublar. Beləliklə, hər iki uşağa 242 min manat vəsait xərclənib. Hər iki uşaq dünyanın ən bahalı təhsil sistemlərindən birinə malik Böyük Britaniyada oxuyublar və yaşayıblar. Londonda ortabab ali təhsilin bir ili 15 min funt sterlinqdən (hazırkı kursla 33 min manat) aşağı deyil. Hər iki uşağın 5 illik təhsil xərci ən aşağısı 150 min funt sterlinq (hazırkı kursla 332 min manat) edir. London şəhərində ən ucuz mənzil kirayəsi 700 funt sterlinq (1 500 manat), 1 nəfər üçün minimum aylıq yaşayış xərci isə 650 (1400 manat) funt sterlinqdir. Beləliklə, 5 il ərzində 2 nəfər üçün kirayə haqqı 42 000 funt (93 000 manat), 2 nəfərin minimum yaşayış xərci isə 78 000 funt (172 min manat) edir. Hələ bura Bakı-London aviareyslərinə ayrılan vəsait, tətil, restoran, əyləncə və digər xərclər barədə rəqəmlər yazılmayıb. Adi hesablamalar göstərir ki, Dələduz Əli bəyin son 15 ildə görünən xərcləri 242 min manat + 270 min funt sterlinqdən (hazırkı kursla 600 min manat) çoxdur ki, az deyil. Gözə görünməyən xərcləri də nəzərə alsaq, həmin rəqəmləri (242 min manat + 270 min funt sterlinq) 2, bəlkə də 3 əmsalına vurmağımız tamamilə ədalətli olardı.

Cəmil Həsənlili Corc Makkeynlə nədən danışdı?

Bir sözlə, cəbhəçi fəal əldə etdiyi faktları açıqlamaqla Ə.Kərimlini bir daha ifşa edir. Reallığa əsaslanan bu məlumatı açıqlamasından sonra, özünə hörmət edən, siyasi prinsiplərə dəyər verən siyasətçi partiya sədrliyindən istefa verir. Bu, qonşu və dost-qardaş dövlət olan Türkiyə müxalifətinin sərgilədiyi qərarlarından məlumdur. Azərbaycanda da bu cür ənənələrin davam etdirilməsinə gerek olduğu halda, dağıdıcı müxalifət bu prinsiplərə əməl etmək istəmir. Əksinə, öz cinayətkar və yaramaz fəaliyyətlərini bir qədər də genişləndirirlər. 2018-ci il prezident seçkilərinin yaxınlaşmaq üzrə olduğunu nəzərə alsaq, dağıdıcı müxalifət ünsürlərinin xarici qüvvələrlə əməkdaşlıq əlaqələrinin bir qədər də genişlənməyini demək olar. Daha doğrusu, artıq mətbuatdan da məlum olduğu kimi, “SOROS” və “Freedoom Hous” təşkilatları ilə müxalifət partiya sədrləri arasında seçkilərlə bağlı əməkdaşlıq anlaşması əldə olunub.

Hələ bir qədər əvvəl ABŞ-da səfərdə olan “Milli Şura”nın sədri Cəmil Həsənlili Vaşinqtonda “SOROS” Fondunun icraçı direktoru Corc Makkeynlə görüşüb, müəyyən məsələlərlə bağlı razılaşma əldə etmişdir. Ehtimal etmək olar ki, bu günlər müxalifətə həmin fond tərəfindən 1 milyon 250 min dollar vəsaitin ayrılması da, məhz C.Həsənlinin ABŞ səfərinin nəticələrinin “bəhrəsidir”. Vəsaitin köçürülməsi və əldə olunması daha çox Türkiyə və Gürcüstan bankları vasitəsilə həyata keçirilir. Bunu dəfələrlə Gürcüstandan qaçaqmalçılıq yolu ilə Azərbaycana külli miqdarda vəsaitin keçirilməsinin qarşısının alınması da təsdiq edir. AXCP sədrinin müavini G.Bayramlının və məsavətçi Əfqan Muxtarlının Azərbaycan sərhəd-keçid məntəqəsində üzərilərində olan külli miqdarda maliyyə vəsaitilə saxlanmaları da qeyd olunanlara daha bir misal ola bilər. Ancaq kimin nə fikirləşməsindən, plan qurmasından, maliyyə vəsaiti əldə etməsindən və ya verməsindən asılı olmayaraq, Azərbaycan cəmiyyəti ictimai-siyasi sabitliyin qorunmasında hakimiyyətlə eyni mövqedədir. Xalq birmənalı tərzdə, pozucu və yaramaz qüvvələri rədd edir. Bu baxımdan, müxalifətin siyasi uğur qazanması qeyri-mümkündür.

İ.ƏLİYEV

ADP müxalifətinin tənqid hədəfində

Sərdar Cəlaloğlu: “Seçkilərdə bloklar və birliklərlə əməkdaşlıq uğurlu deyil”

2018-ci ildə keçiriləcək növbəti prezident seçkilərinə müəyyən vaxt qalmasına baxmayaraq, dağıdıcı müxalifət bütün seçkilərdə olduğu kimi, bu seçkilərə də bloklar və birliklərlə qatılacaqlarını bildirirlər. Lakin bəzi partiyalar, o cümlədən, Azərbaycan Demokrat Partiyasının sədri Sərdar Cəlaloğlu düşərgə təmsilçilərinin irəli sürdüləri təkliflərə öz etirazını bildirməklə yanaşı, onları kəskin tənqid edib: “Artıq müxalifət ölkədə keçirilən bütün seçkilərə blok və birliklərlə qatılma da, həmişə uğursuzluğa düşər olub. Hazırkı dövrə qədər keçirilmiş parlament və prezident seçkilərinə bloklar və birliklər şəklində qatılan düşərgə təmsilçilərinin uğur əldə etməmələri bu dəfə də müşahidə olunacaq. Belə olan halda, ADP heç bir bloka qoşulmamaq qərarını indidən verib”.



Xatırlamaq lazımdır ki, S.Cəlaloğlu 2015-ci ildə keçirilən parlament seçkiləri ərəfəsində də, ona edilən təklifləri rədd etmişdi. Daha dəqiq desək, həmin vaxtlar “Siyasi Partiyaların Demokratiya və İnsan Haqları Mərkəzi”ndə iştirak edən partiyaların 8-nin yaratdığı seçki blokuna qoşulmamışdı.

Müxalifət seçki blokları yaratmaqla özlərini bloka salırlar

ADP sədrinin sözlərinə görə, müxalifət seçki blokları yaratmaqla özlərini bloka salırlar: “Uğursuz blokların sırasında olmaq istəmirəm. Ona görə də, heç bir eksperiment aparmı-ğa, qarşıdan gələn seçkilərlə bağlı hansısa yeni siyasi təcrübələr qurmağa ehtiyac yoxdur”. S.Cəlaloğluya görə, boş yerə iddialarla çıxış edib, tərəfdarları aldatmaq da doğru deyil. Partiya sədri hələ qəti qərar qəbul etmədiyini desə də, müxalifət liderləri tərəfindən onun ünvanına deyilən tənqidlər əsassız olduğunu söyləyib. Onu da bildirib ki, bu adamlar bu günə kimi, yeni təkliflər irəli sürüblər ki, bizim partiya da buna dəstək olsun: “Müxalifətçilər seçki blokları yaratmaqla, özlərini bloka salırlar və həmin bloklarda funksional əməkdaşlıqların aparılması da əhəmiyyətsizdir. Ona görə də, biz oradan çıxmağı məqsədəuyğun hesab etdik. Bundan sonra prezident seçkiləri ilə bağlı yaradılacaq ciddi bloklar olmasa, kənarda qalmağı daha məqsədəuyğun hesab edirik”.

Beləliklə, görünür, bu səbəbdən, indidən uğursuzluğa düşər olacaqlarını bilən ADP sədri də adının uğursuzlar sırasında çəkilməməsinə istəyir.

Rəfiqə HÜSEYNOVA



Xaçmaz rayonunda iki qovaq ağacını qanunsuz olaraq kəsən şəxs cərimələnib

Ekologiya və Təbii Sərvətlər Nazirliyinin “Qaynar xətt”inə Xaçmaz rayon sakini Telman Quliyev tərəfindən Əhmədoba kənd ərazisində ağacların kəsilməsi ilə bağlı şikayət daxil olub. Nazirliyin yerli qurumlarının əməkdaşları şikayəti yerində araşdırıblar.

Nazirliyin mətbuat xidmətindən AZƏRTAC-a bildirilib ki, həmin əraziyə baxış keçirilən zaman diametri 28-32 santimetr olan yaşköküstə 2 qovaq ağacının qanunsuz olaraq kəsildiyi aşkar edilib. Araşdırma zamanı, həmçinin ağacların Xaçmaz rayonu Xaspoladoba kənd sakini Elman Həməzliyev tərəfindən kəsildiyi məlum olub. Faktla bağlı E.Həməzliyev barəsində protokol tərtib edilib və o, inzibati qaydada 1550 manat məbləğində cərimələnib.

Yarım ildə avtomobil yollarında 62 minə-dək müxtəlif növ ağac və kol bitkisi əkilib

“Azərbaytol” ASC-nin Avtomobil Yollarının Yaşıllaşdırılması Məhdud Məsuliyyətli Cəmiyyətləri cari ilin 6 ayı ərzində 1600 kilometr magistral avtomobil yolunun, 1824 kilometr respublika əhəmiyyətli avtomobil yolunun, ümumilikdə 3 min 424 kilometr avtomobil yolunun təhkim zolağındakı yaşıllıqlara xidmət göstərilib. Bu barədə AZƏRTAC-a ASC-nin mətbuat xidmətindən məlumat verilib. Hazırda magistral və respublika əhəmiyyətli avtomobil yollarının mühafizə zolağında 1 milyon 187 min 241 ədəd, o cümlədən 952 min 862 ədəd çoxillik ağac mövcuddur. Avtomobil yollarının təhkim zolağında bu ilin 6 ayı ərzində 61 min 922 ədəd müxtəlif növ ağac və kol bitkisi əkilib.

Avtomobil Yollarının Yaşıllaşdırılması MMC-ləri Bakı şəhərində 97,3 hektar yaşıllıq sahəsinə, o cümlədən 13,5 hektar qazon sahəsinə, 87 min 749 ədəd müxtəlif növ ağac və kol bitkisinə xidmət göstərirlər. Bu yaşıllıq sahələrinə su xətləri çəkilmiş, damla üsulu ilə suvarma sistemləri quraşdırılıb.

MMC-lər tərəfindən 8,6 hektar ərazidə yaradılmış 5 tinglik sahəsində yetişdirilən 162 min 600 ədəd müxtəlif növ ağac və kol bitkisi əkin üçün istifadə edilib. Hazırda bu tinglik sahələrində 134 min 150 ədəd ağac və kol bitkisi yetişdirilir.

Balakəndə aqrotexniki qaydada becərilmiş 50 çətənə kolu və 2 kiloqramdan çox marixuana götürülüb

Daxili işlər orqanları narkotik vasitələrin qanunsuz dövriyyəsinə qarşı mübarizə və kultivasiya yolu ilə yetişdirilən narkotik tərkibli bitkilərin aşkar edilməsi istiqamətində əməliyyat-axtarış tədbirlərini davam etdirir.

Daxili işlər Nazirliyinin mətbuat xidmətindən AZƏRTAC-a bildiriblər ki, Balakən Rayon Polis Şöbəsinin əməkdaşlarının keçirdikləri əməliyyat tədbirləri nəticəsində Katex kəndi ərazisində Mahamalar kənd sakinləri, əvvəllər məhkum olunmuş Firuddin Xəlilov və İslam Xəlilov tərəfindən aqrotexniki qaydada becərilmiş 50 ədəd çətənə kolu və 2 kiloqram 135 qram marixuana aşkar edilərək götürülüb.



Gizli görüşün yeni pərdəarxası məqamları üzə çıxır

Yaxud ənənəvi müxalifət son şansından istifadə etməyi düşünsə də...

Bir neçə gündür ki, ölkənin siyasi kuluarlarında Vətəndaş Həmrəyliyi Partiyasının sədri Sabir Rüstəmxanlının təşəbbüsü ilə ənənəvi müxalifət partiyalarının keçirdikləri gizli görüşlər ətrafında müxtəlif müzakirələr aparılmaqdadır. AXCP, Müsavat, "MSDM", VIP, KXCP, "BAP", "AzDP", ADP, AXP və s. partiya sədrlərinin iştirak etdikləri görüşün əsas məqsədinin 2018-ci il prezident seçkiləri ilə bağlı olması, eləcə də, seçkilər ərəfəsində blok və birliklərin yaradılması ətrafında baş tutmuş görüşdə konkret nəticələr əldə olunmasa da, "ölü" müxalifətin "dirilmək" üçün cəhd göstərməsi göz önündədir.

Daha dəqiq desək, ənənəvi düşərgə "liderləri" bu dəfə siyasi arenadan tamamilə silinməmələri üçün son şanslarından istifadə etməyi düşünürlər, amma...

Amma fakt budur ki, 25 ilə yaxın dövr ərzində heç cür qalibiyyət qazana bilməyən, xalqın dəstəyindən məhrum olan düşərgə mənsublarının bu dəfə hər hansı yekdil fikir, yaxud da konkret bir təşəbbüs ətrafında bir araya gələ bilmələri mümkün görünür.

Siyavuş Novruzov: "Seçkiyə hazırlıq başqadır, iştirak başqa və o cür iştirak da ancaq məğlubiyyətlə nəticələnə bilər"

Yeri gəlmişkən, istər dağıdıcı, istərsə də loyallığa meyilli müxalifətin əldə edə bilmədikləri siyasi uğursuzluqlarının Yeni Azərbaycan Partiyasının icra katibinin müavini, millət vəkili Siyavuş Novruzov tərəfindən səbəblərinin açıqlanması maraqlıdır. Bu səbəblərdən birincisi, ictimai-siyasi dəstək görməyən müxalifətin təmsil olduğu arenada dəyişilməz olaraq qalması və "qocalmasıdır". "Azərbaycanda müxalifət qocalıb, yəni eyni şəxslər, eyni simalardır"-deyə qeyd edən Siyavuş Novruzova görə, dünya praktikasında belədir ki, siyasi təşkilatlar bir neçə dəfə seçkidə iştirak edirsə və uğur qazana bilmirsə, onların rəhbərliyində və tərkibində geniş dəyişikliklər olur və yaxud da o təşkilat uzun müddət siyasətdən çəkilir: "Bizdə isə müxalifət partiyaları çalışırlar ki, hansı formada olursa olsun, seçki prosesində iştirak etsinlər. Onlar seçki rəsmi şəkildə elan olunandan sonra, seçkiyə hazırlaşırlar. Seçkiyə hazırlıq, əslində, daha əvvəldən başlamalıdır. Azərbaycanda müxalifət partiyaları ömürləri boyu seçkilərə hazırlaşmayıblar. Sadəcə olaraq, seçkidə iştirak ediblər.

Millət vəkili bildirib ki, müxalifətin seçkilərdə iştirakının əsas məqsədi pul qazanmaqdır: "Çalışırlar ki, xaricdən vəsait əldə etsinlər. Bu gün xaricdə Azərbaycanı gözü götürməyən qüvvələr, xüsusilə, erməni lobbisi var. Azərbaycanda marağı olan bəzi dövlətlər və təşkilatlar, ölkəmizin güclü olmasını istəməyən qüv-



vələr var və bunlar seçkilərdə bu və ya digər şəkildə pozuculuq işləri həyata keçirməyə və seçki prosesinin üzərinə kölgə salmağa, dövlətimiz haqqında mənfi rəy formalaşdırmağa cəhd edirlər. Həmin qüvvələr isə pozucu cəhdləri bu cür insanlar vasitəsilə həyata keçirməyə çalışırlar".

Beləliklə, fakt budur ki, müxalif düşərgə təmsilçilərinin siyasi uğur əldə edə bilməmələrinin əsas kökü elə özlərində axtarılmalıdır. Çünki şəxsi maraqları və fərdi-siyasi dividendlərini xalqın maraqlarından üstün tutan ənənəvi müxalifət başqa heç nə barədə düşünməyib, hətta ölkənin önəmli ictimai-siyasi proseslərində xarici havadarlarına belə qulluq göstərərək, anti-dövlətçilik maraqlarından çıxış edib. Əlbəttə, belə bir müxalifət sözdə müxalifət hesab olunur və onların xalqla və dövlətlə heç bir əlaqələri olmayıb, indi də yoxdur.

Alternativ AXCP-nin sədr müavini Məhəmməd Əsədullayev: "Müsavat, "Milli Şura" və "Yurd"un birləşmək cəhdləri baş tutmayacaq"

Razi Nurullayevin sədri olduğu alternativ Azərbaycan Xalq Cəbhəsi Partiyası sədrinin müavini Məhəmməd Əsədullayev isə, hesab edir ki, fəallaşmaq niyyətində olan 1990-cı illərin siyasilərinin fəaliyyəti fiaskoya uğrayacaq: "Belə görüşlər onların biri-birilərinə qarşı etimadının formalaşmasına səbəb olmayacaq. Çünki özlərinə qarşı inamsızlıqlarını özləri də görürlər".

O, ənənəvi müxalifətin köhnə qayda-siyasət yürütmələrindənə, onları, məhz təmsil olduğu partiya - alternativ AXCP-yə dəstək verməyə çağırış edib. Xüsusilə, AXCP sədri Əli Kərimlinin ətrafında olanları çağırış edən M.Əsədullayev deyib: "Müsavat, "Milli Şura" və "Yurd"un birləşmək cəhdləri baş tutmayacaq. Xalq onlara inanmır və rəğbət bəsləmir. Xalqın dəstəyindən məhrum olan ənənəvi siyasilərin yeri bağ evlərində dincəlməkdir. Hesab edirəm ki, siyasi dəyişikliklər istəyən digər partiyaların AXCP ətrafında birləşmələri daha məqbuldur".

"ADR" hərəkatının departament rəhbəri Rövşən Dəmirli: "Danışdıqdan sonra dağılışıb öz evlərinə gedirlər"

"Azərbaycan Demokratiya və Rifah Hərəkatı"nın təşkilatı məsələlər üzrə departamentinin rəhbəri Rövşən Dəmirli mətbuat verdiyi açıqlamasında ənənəvi müxalifətin bu dəfə də müsbət nəticəyə nail olacağına inanmadığını bildirib. Hərəkat yetkilisi hesab edir ki, tarixin heç bir dönməndə Azərbaycanın ənənəvi müxalifəti birləşə bilməyib, birləşsə də heç nəyə nail ola bilməyib: "Müzakirələrin nəticəsi seçilən mövzu ətrafında partiyaların anlaşım-anlaşmamağından asılıdır. Partiyaların hansı məqsədlə bir araya gəldikləri də məlum deyil. Əslində, müxalifət qurumlarının bir yerdə hansısa məsələ ətrafında müzakirə aparmaları təqdirəlayiq haldır. Amma nəzərə almaq lazımdır ki, bu müzakirələri təşkil edənlər ənənəvi müxalifətin ənənəvi simalarıdır. Bəziləri də var ki, bir "pərkəsi", bir də özüdür. Adları müxalifətdir, özləri yox".

Maraqlıdır ki, görüşdə müsavətçilərin də iştirak etməsinə rəğmən, hətta sabiq Müsavat başqanı İ.Qəmbərin sədri olduğu "MSDM" adından iştirak etməsinə baxmayaraq, digər Müsavat yetkilisi, hazırkı başqan A.Hacılınin müavini Elman Fəttah da həmin görüş və nəticələri barəsində müsbət heç nə deməyib. O deyib ki, sonuncu müzakirələrdə iştirak edən müxalifət qurumlarının eyni birlik daxilində seçkilərə gedəcəkləri ehtimalı aşağı səviyyədədir və nədənsə, həmin görüşün siyasi amillərə toxunmadığını bildirib. Ancaq buna rəğmən, birliklərin yaradılmasına, ümumiyyətlə, inanmadığını da vurğulayıb: "Bu görüş barədə geniş məlumatla malik deyiləm. Amma bildiyim budur ki, görüşdə Dağlıq Qarabağ münasibəti müzakirə olunub. Bu görüşlər tamamilə qeyri-siyasi məsələləri ehtiva edir. Bu görüşdə iştirak edən siyasi təşkilatların seçkilərlə bağlı hansısa birlik quracaqları ehtimalı gözlənilən deyil".

"Müxalif düşərgənin birləşəcəyi ilə bağlı konkret fikir demək mümkün deyil..."

"Aydınlar" partiyası sədrinin müavini Qorxmaz İbrahimli isə mətbuatı açıqlamasında ənənəvi müxalifətin müzakirələrinin müsbət nəticələrə aparacağı ehtimalının hazırkı situasiyada inandırıcı olmadığını bildirib. Partiya rəsmisi fikrini siyasi partiyalar arasında olan konfliktlərlə izah edib: "Müxalifət partiyalarının bir araya gəlib hansısa mövzu ətrafında müzakirə aparmaları yaxşı haldır. Amma illərin təcrübəsi göstərir ki, Azərbaycan müxalifəti öz içində bir araya gələ bilmir. Buna görə də, vəziyyətimiz ürəkaçan deyil". Nəticədə isə, bir daha əminliklə qeyd etmək olar ki, hətta düşərgənin öz içində olanlar belə, hər hansı bir uğura inanmadıklarını bildirir, müvəffəqiyyətli nəticənin əldə edilməsi barədə isə, heç bir fikir irəli sürmərlər bu baxımdan, ənənəvi düşərgə "liderlərinin" istər gizli, istərsə də açıq görüşlər keçirmələri, sadəcə, özlərini aldatmaqdan başqa heç nəyi göstərmir.

Rövşən RƏSULOY



Öz abırına hakim olmayan müxalifət

RƏFİQƏ

Deyəndə ki, müxalifətin xəstəliyi ələcsizdir, ağız büzürlər. Satqıncılıqla aldıqları qrantların artırılmasını istəyirlər. Grant bətaqlığında boğulan, parçalanmalardan və didişmələrdən başı ayılmayan, sosial bazasını tamam itirən və seçkiqabağı gücsüz duruma düşən müxalifət düşərgəsi yenidən 2018-ci il prezident seçkilərinə hələ xeyli müddət qalmasına baxmayaraq, "hazırlaşırıq" tipli bəyanatlar verməyə başlayıblar. Belə bir məqamda "liderlik" iddiaları isə ziddiyyətin daha da kəskinləşməsinə gətirib çıxarır. Onlar həyasızcasına və utanmadan kütləvi aksiyalar keçirməyi planlaşdırdıklarını deyir, amma bu aksiyaların kütləvi olması üçün elektorat da yoxdur axı. Sual olunur: hansı kütlədən və ya hansı kütləvilikdən söhbət gedir? Bir müddət öncə, keçirmiş olduqları aksiyaların fiaskosunu, rəzalətini nə tez unudular? Axı müxalifət qüvvələrinin bir tək təşkilatları deyil, həm də ideyaları, fikirləri, məramları da pərakəndədir.

Əslində, səs-küy vasitəsilə önə çıxma bilməyəcəklərini düşünən müxalifətçilər nə qədər uzun yol qət etsələr, bir o qədər də öz ifşalarına yaxınlaşacaqlar. Dağıdıcı müxalifət qüvvələrinə yaraşan da elə budur. Müxalifət öz abırına hakim olmasa da, Azərbaycan qanunları öz müddəalarına hakimdir və əsla, hansısa siyasi qüvvə üçün xüsusi ayrıcalıqlar tətbiq edilməyib. Hər bir siyasi qüvvənin mövcudluğuna da, fəaliyyətinə də bərabər təminatlar yaradıb. Bundan sonra da həmin rentabelli qoruyub-saxlayacaq. Amma haqqında danışdığımız müxalifət yenə də növbəti prezident seçkiləri ərəfəsi hansı oyunları çıxarıb, həmin qanunlar üzərində hansı təhrifləri etməyə çalışacaq- bax, bu, artıq tam başqa bir söhbətin mövzudur.

Daha bir məsələ isə "mənəm-mənəm" deyən müxalifətin arxasında hansısa xarici maraqlı qüvvələr və beynəlxalq təşkilatların dayanmasıdır. Bir vaxtlar mitinglərdə narıncı köynəklər geyinirdi, xarici dövlətlərin bayraqları dalğalandırılırdı, bir başqa ölkənin prezidentinin portreti qaldırılırdı. İnanın, bu, elə-belə jestlər deyildi. Daha dəqiqi, dünyaya və inqilab ixrac edənlərə mesaj idi ki, dediyiniz hər şeyi edərək, yetər ki, bizə maddi və mənəvi dəstək göstərin. Amma bir nüansa da toxunaq ki, beynəlxalq təşkilatlar qeyd olunan təşəbbüsdə bulundurları zaman belə, bunu müxalifətə olan sevgilərindən və ya həmin müxalifətin dəstəkçisi olmaq arzularından irəli gəlir. Onlar bu zavallıları alət kimi o yan-bu yana fırlayıb, danışdırıb, ortaya ataraq, öz maraqlarını təmin etməyə çalışırlar.

Göründüyü kimi, artıq bu kimi amillərin arxasında, təbii ki, bir sübut dayanır - siyasi hadisələr fonunda siyasi dividend artırmaq və bu yolda istənilən qarşıdurmalara getmək. Çünki müxalifət üçün ortada xalq deyil, şəxsi mənfəət güdmək məsələsi dayanıb. Bunu isə hər şeyi yaddaşına köçürən və tam ədalətli olan zaman da göstərəcək.

Azərbaycan mədəniyyətinin sosial funksiyaları və varisliyi

Bütün dünya mədəniyyəti kimi, Azərbaycan milli mədəniyyəti də aşağıdakı sosial funksiyaları yerinə yetirir:

1. Dərketmə funksiyası;
2. Tarixi varislik;
3. İnformasiya funksiyası;
4. Mədəni sərvət, norma olmaq funksiyası;
5. Humanist funksiyası.

1. Dərketmə funksiyası. Mədəniyyət vəhdətdə götürülmüş bütün ictimai şüur formalarını əhatə edərək, dünyanın dərk olunması və mənimsənilməsinin tam mənzərəsini yaradır. Cəmiyyət, sinif və millət özünü, böhtövlükdə mədəniyyətdə, onun bütün növlərində mədəniyyət vasitəsilə dərk edir.

2. Tarixi varislik, sosial təcürübənin ötürülməsi funksiyası. Bu, çox vaxt informasiya funksiyası da adlanır. Mədəniyyətin sayəsində sosial təcürübə həm bir nəsilə digər nəslə, həm də bir nəslin həyatı dövründə ölkələr və xalqlar arasında ötürülür.

3. Mədəniyyətin informasiya funksiyası onun kommunikativ funksiyası ilə bağlıdır. İnsan maddi və mənəvi mədəniyyət abidələrində həkk olunmuş informasiyanı dərk etməklə bu abidələri yaratmış insanlarla dolay və ya vasitəli ünsiyyətə girir. Söz insanların ideoloji və mədəni fəaliyyətinin bütün proseslərini müşayiət edir. Dil, ilk növbədə, ədəbi dil bu və ya digər milli mədəniyyətə yiyələnmək vasitəsidir.

4. Mədəniyyət həm də cəmiyyətin müəyyən sinfinin normalar sistemi və adamların fəaliyyətinin bütün sahələrinə tələblər sistemi kimi çıxış edərək, normativ funksiya yerinə yetirir.

5. Mədəniyyətin sosial mənasını əks etdirən əsas sistem-yaradıcı cəhəti onun humanist funksiyasıdır. Bütün yuxarıda qeyd etdiyimiz funksiyalar bu funksiyaya tabedir. Mədəniyyətin vəzifəsi bu və ya digər sinfin, cəmiyyətin mənafeyinə və tələblərinə uyğun şəxsiyyət tipi formalaşdırmaqdır.

Azərbaycan mədəniyyəti tarixi hadisədir və onun tarixi xarakteri tərəqqidə inkişafın aşağıdan yuxarıya doğru olmasındadır. Bu, bəşər mədəniyyətinin çoxəsrlik inkişaf mərhələlərində də görünür. Mədəniyyətin tarixi xarakteri yeni mədəniyyətin keçmişin nailiyyətləri ilə sıx əlaqəsində təzahür edir. Mədəniyyətdə belə varislik həmişə mövcud olan maddi istehsalın inkişaf varisliyinə əsaslanır. Eyni zamanda, mənəvi mədəniyyətin bütün formalarının tərəqqisində bu varisliyin mühüm əhəmiyyəti vardır.

Azərbaycanda mədəniyyət sahəsində münasibətlərin hüquqi tənzimlənməsi təkcə "Mədəniyyət haqqında" qanunun qəbul

edilməsi ilə kifayətlənmədi.

Bu sahəni tənzimləyən qanunverici aktlara, həmçinin, "Təhsil haqqında", "Elm haqqında", "Kütləvi informasiya vasitələri haqqında", "Dini məzhəblər haqqında", "İnformasiya azadlığı haqqında", "İnformasiya, informasiyalaşdırma və məlumatın mühafizəsi haqqında", "Kitابخana işi haqqında", "Kinematografiya haqqında", "Tarixi və mədəniyyət abidələrinin qorunması haqqında", "Müəlliflik hüquqları haqqında", "Reklam haqqında", "Patent haqqında", "Turizm haqqında" qanunları da aid etmək olar. Lakin bu sahədə əsas qanun "Mədəniyyət haqqında" qanun olmalıdır və bu qanunda mədəniyyət anlayışının hərtərəfli olmasını, onun sosial fenomen kimi bütün palitrasını göstərmək, konseptual aspektlərini müəyyən etmək, mədəniyyətin bütün istiqamətləri üzrə dövlət siyasətinin əsas parametrlərini qeyd etmək lazımdır. Təsədüfi deyildir ki, BMT çərçivəsində təhsil, elm və mədəniyyət üzrə YUNESKO təşkilatı fəaliyyət göstərir. Bu üç əsas hissə mədəniyyət anlayışının minimal məzmununu müəyyən edir və hər üçü "Mədəniyyət haqqında" qanunda öz əksini tapmalı idi.

Qanunda ölkənin sosial-mədəni inkişafı üçün yaxşı əsaslar qoyulmuşdur. Lakin onlardan cəmiyyətin dialektik inkişaf qanunlarına uyğun olaraq, səmərəli istifadə etmək lazımdır. Belə ki, kulturoloji təhsil haqqında, bəlkə də sosial-mədəni siyasətin elmi təminatı, mədəniyyət sferasının strukturu və idarəetmə sisteminin təkmilləşdirilməsi üçün Azərbaycanda kulturoloji elmin inkişafı haqqında qanun və ya qanundaxili akt qəbul etmək zəruridir.

Kulturoloq-alim Fuad Məmmədov bu məqama diqqət yetirərək yazır: "Biz hesab edirik ki, yaranmış şəraitdə Azərbaycan mədəniyyətinin inkişafının və mədəniyyət siyasətinin formalaşmasının yeganə əsası kulturoloji elm və sistemli kulturoloji təhsil, yüksək sosial mədəniyyətə və rifahə çatmış demokratik ölkələrin sosial-mədəni inkişaf və idarəetmə təcrübələrinin öyrənilməsi və yaradıcı istifadəsidir. Bu ölkələrin təcrübəsi göstərir ki, orada özəl sektorla yanaşı, dövlət də mədəniyyətin inkişafına külli miqdarda büdcə vəsaiti ayırır. Dövlət qeyri-hökumət təşkilatlarına maliyyə dəstəyi göstərir, əməkdaşlığa imkanlar yaradır, sosial-mədəni inkişaf və vətəndaş cəmiyyətinin idarə olunması ilə əlaqədar ümummilli problemlərin həllində dövlətlə qeyri-hökumət təşkilatları arasında bərabərhüquqlu tərəfdaşlığı qoruyub-saxlayır. Təəssüf ki, ölkəmizdə mədəniyyətin inkişafı büdcə tərəfindən hə-

lə də çox aşağı səviyyədə təmin olunur (ümumi milli məhsulun 0,5%-dən az), qeyri-hökumət təşkilatlarına isə dövlət tərəfindən, ümumiyyətlə, heç bir maliyyə köməyi göstərilmir.

Belə görünür ki, Azərbaycanda yeni mədəniyyət siyasətinin əhəmiyyətli istiqamətlərindən biri kimi mərkəzi şəhərlərlə əyalətlərin bərabərhüquqlu sosial-mədəni inkişafına, mərkəzi və yerli orqanların, dövlət və qeyri-hökumət təşkilatlarının səlahiyyətlərinin sərhədlərinin demokratik şəkildə təyininə və onların məhsuldar əməkdaşlığına yönəlmiş strategiya çıxış etməlidir. Bu da müxtəlif yanaşmalara yenidən baxılmasını, kulturoloji elmin tələblərinə və demokratik ölkələrin sosial-mədəni təcürübəsinə müvafiq tərzdə Mədəniyyət Nazirliyinin sisteminin və struktur bölmələri şəbəkəsinin ciddi surətdə yenidən qurulmasını tələb edir. Bu problemin həllərindən biri kimi, Azərbaycanın rayonlarında ölkənin əyalət regionlarında sosial-mədəni tərəqqini sürətləndirməli olan beynəlxalq standartlar yönümlü yeni demokratik mədəniyyət mərkəzlərinin yaradılmasını göstərmək olar.

Mədəniyyət siyasətinin formalaşmasında və ölkənin sosial-mədəni inkişafında yeni yerli özünüidarəetmə orqanları - bələdiyyələr vacib rol oynayacaqlar.


"Mədəniyyət", "yüksək mədəniyyət" standartlarının düzgün təbiiq edilməsi Azərbaycan ictimaiyyəti arasında şəxsiyyətin harmonik, ahəngdar inkişafına mənfi təsir göstərir.

Buna görə də, ölkədə aşağıdakı tədbirlərin görülməsi zərurətə çevrilir:

1. Əhali arasında kulturoloji maarifləndirmə işinin aparılması;
2. Xalqa milli və dünya mədəniyyət tarixi və nəzəriyyəsi barədə kulturoloji biliklərin aşılınması;
3. Mədəniyyət fenomeninin düzgün başa salınması;
4. Xalqın ümummədəni səviyyəsinin artırılması;
5. Hüquqi dövlət və vətəndaş cəmiyyətinin tələbatlarına cavab verən demokratik mədəniyyətin formalaşdırılması;
6. Ölkədə təcükür mədəniyyətin inkişaf etdirilməsi.

Ölkə əhalisi arasında "Mədəniyyət dedikdə, nəyi başa düşürsünüz?" sualına aşağıdakı cavablar alınmışdır:

Rəyi soruşulanların əksəriyyətinin (59,4%) mədəniyyət dedikdə, mənəvi dəyərlər və etika normalarının məcmusu, həmçinin, insanın mənəvi dünyasını (51%) başa düşməsinə baxmayaraq, insanların şüurunda mədəniyyət haqqında təsəvvürlər getdikcə dəyişir. Belə ki, əgər



Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "Azərbaycanın dövlətçilik tarixinin, milli adət-ənənələrinin, elm və mədəniyyətinin təbliği" istiqaməti çərçivəsində hazırlanıb

90-cı illərin əvvəlində əhalinin əksəriyyəti mədəniyyət dedikdə, incəsənət, folklor və etik normalar başa düşürdüsə, bu gün belə vətəndaşların sayı azalır (18,8%) və mədəniyyət adı altında maddi və mənəvi dəyərlərin məcmusu (21%), təhsil, tərbiyə və elm sistemi (56,6%) başa düşənlərin sayı isə artır.

Bu gün Azərbaycanda ənənəvi və müasir dəyərlərin vəhdətinə nail olmaq üçün aşağıdakı tədbirlər görülməsi zəruridir:

- * Ölkənin mədəniyyət idarəçiliyi sistemini və strukturunu inkişaf etdirmək;
- * Azərbaycanın bütün regionlarında demokratik mədəniyyətin informasiya resursları mərkəzlərinin yaradılması;
- * Mədəniyyət haqqında hüquqi bazanın təkmilləşdirilməsi;
- * Azərbaycanda kulturoloji təhsil haqqında hüquqi bazanın yaradılması;
- * Azərbaycan Mədəniyyət və İncəsənət Universitetində kulturologiya üzrə müdafiə şuralarının yaradılması.

Kulturoloq alim daha sonra aşağıdakı tövsiyələri də əlavə edir:

- **Azərbaycan Milli Elmlər Akademiyası tərkibində Kulturologiya İnstitutunun yaradılması.
- * Azərbaycan Mədəniyyət və İncəsənət Universiteti nəzdində Kulturoloji Tədqiqatlar Mərkəzi və Kulturologiya Gimnaziyasının yaradılması.
- * "Simurq" kulturoloji jurnalının yaradılması.
- * Respublika Televiziyasının

əhalinin ümumi mədəni səviyyəsinin, dünya və vətən mədəniyyəti tarixi, nəzəriyyəsi və təcrübəsi sahəsində cəmiyyətin elmi biliklərinin artırılmasına yönəlmiş xüsusi "Mədəniyyət və cəmiyyət" kulturoloji maarifçilik proqramının açılması.

* Bütün səviyyədə olan dövlət qulluqçuları, qeyri-hökumət strukturları və KİV nümayəndələri üçün dünya mədəniyyət tarixi, nəzəriyyəsi və mədəniyyət siyasəti üzrə daim fəaliyyət göstərən seminar-treninglərin təşkili.

* 1995-ci ildə Bakıda təsis edilmiş - Azərbaycan ziyalıları, BMT-nin nümayəndəliyi, müxtəlif xarici nümayəndəliklər və beynəlxalq təşkilatlar tərəfindən təqdir edilmiş dünya mədəniyyəti beynəlxalq universitetinin açılması.

* Dünya mədəniyyəti tarixi və nəzəriyyəsi problemləri ilə məşğul olan xarici ölkə kulturoloqları, elmi-təhsil və maarifçilik mərkəzləri ilə əməkdaşlıq, ko-operasiya və partnyorluğun genişləndirilməsi, kulturoloji şəbəkənin yaradılması və inkişafı.

* İnternetdən Azərbaycan mədəniyyət tarixinin xarici ölkələrdə təbliği üçün daha məhsuldar istifadə edilməsi, kulturoloji təhsilin beynəlmilləşdirilməsi, bu əsasda dünya mədəniyyətinin və beynəlxalq mədəniyyət siyasətinin təkmilləşdirilməsinin harmonikləşdirilməsi".

Vahid ÖMƏROV,
fəlsəfə üzrə fəlsəfə doktoru

Harri Potter haqqında filmlərin çəkildiyi ev satışa çıxarılıb

Harri Potter haqqında filmlərin çəkildiyi ev 995 min funt sterlinqə satışa çıxarılıb.

AZƏRTAC "RİA-Novosti"yə istinadla xəbər verir ki, real həyatda de Verlərin evi adlanan tikili Suffolk qraflığında orta əsrlərə aid Lavenem kəndində yerləşir. De Verlər ailəsi İngiltərədə kraldan sonra ən varlı ailə sayılırdı. Məlumata görə, Kral Henrix 1498-ci ildə ova çıxan zaman bu evdə olub.



Marakuyya - yayın simvolu

Marakuyya və ya yeməli passiflora Braziliya torpağında bitən meyvədir. Passifloranın meyvəsi marakuyya adlanır.

AZƏRTAC xəbər verir ki, Amerika torpağına ilk dəfə qədəm basan ispanlar meyvənin çiçəyini görcək onu kral hədiyyəsinə bənzədərək "kavaler ulduzu" adlandırmışlar. Marakuyya portuqal sözüdür, ingilis, fransız və amerikalılar onu ehtiras meyvəsi, indoneziyalı və malayziyalılar isə markiz hesab edirlər.



Deyirlər ki, marakuyyanı bir dəfə dadan heç vaxt onun turşməzə dadını və möhtəşəm ətirini unuda bilmir. Xarici görünüşünə görə portağalı xatırladan marakuyya sərt və hamar səthə malikdir, meyvələri müxtəlif rəngdə olur. Braziliya karnavallarında marakuyya yayın simvolu hesab edilir.

Almaniyada marakuyyalı dondurma, Braziliyada isə marakuyyalı muss çox məşhurdur. Ümumiyyətlə, marakuyyanı daha çox meyvəsinə görə yetişdirirlər və şirə istehsalında digər şirələrə ətirləndirici kimi əlavə olunur. Onun gözəl qoxusundan ətriyyat sənayesində də istifadə olunur.


Marakuyya Braziliyadan başqa digər Cənubi Amerika ölkələrində, Cənubi Afrika və Avstraliyada da bitir. Çox tez məhsul verir. Tünd bənövşəyi rəngli, iri və ağır marakuyya daha keyfiyyətli olur. Qəhvəyi, sarı və ya qırmızı rəngli meyvələr bitmə yerindən və sortundan asılı olaraq o qədər də keyfiyyətli olmur. Səthi qarışıq meyvə daha yaxşı yetişir. Yetişmiş meyvəni soyuducuda 5 gün saxlamaq mümkündür.

Meyvənin kökü, gövdəsi və yarpaqları zəhərli, lakin onun sulu ləti zülal, karbohidrat, sellüloz, vitamin və digər elementlərlə zəngindir. İşlədici təsirə malikdir, bağırsaq fəaliyyətini yaxşılaşdırır. Sidik turşusunu orqanizmdən xaric edir. Yuxu gətirdiyinə görə onun toxumlarını çox yemək məsləhət deyil. Marakuyyanın şirəsi sakitləşdirici təsir göstərir, dərinin regenerasiyası, tonus və elastikliyi artırır və onu nəmləndirir. Buna görə də onu bir çox kosmetik vasitələrin tərkibinə daxil edirlər.

"Real" "Barselona" ilə oyuna ciddi itki ilə çıxacaq

"Real" İspaniya Superkubokunda "Barselona" ilə keçiriləcək oyuna ciddi itki ilə çıxacaq. Qol.az-ın məlumatına görə, komandanın aparıcı futbolçusu Luko Modriç cəzalı durumunda olduğundan bu görüşü buraxacaq. Buna xorvatiyalı futbolçunun 3 il öncə aldığı cəza səbəb olub. İspaniyada superkubokun reqlamentinə əsasən, burda alınan cəzalar ancaq superkubok oyunlarına şamil olunur.

Qeyd edək ki, Modriç 2014-cü ildə "Atletiko" ilə superkubok oyununun (0:1) son dəqiqələrində qırmızı vərəqə almışdı. Xatırladaq ki, "Real" - "Barselona" oyunu avqustun 13-də keçiriləcək.



SƏS

Son səhifə

11 avqust

Azərbaycan-San Marino oyununun biletləri satışa çıxarılıb

Futbol üzrə Dünya Çempionatı-2018-in seçmə mərhələsi çərçivəsində sentyabrın 4-də saat 20:00-da Bakı Olimpiya Stadionunda keçiriləcək Azərbaycan-San Marino oyununun biletləri satışa çıxarılıb. AFFA-dan AZƏRTAC-a bildirilib ki, biletləri 28 Mall Ticarət Mərkəzində, Bakcell müştəri xidmətləri mərkəzində və "Bakcell Arena"-nın kassalarında əldə etmək mümkündür. Həmçinin biletlərin onlayn satışı www.tickets.affa.az saytında da həyata keçirilir.



"Mançester Yunayted" İskonu transfer etməməsinin səbəbini açıqlayıb

İspaniyanın "Real Madrid" klubu ilə müqavilə imzalamağa hazırlaşan futbolçu İsko haqqında maraqlı məlumat yayılıb.

AZƏRTAC "ESPN" nəşrinə istinadla xəbər verir ki, 25 yaşlı futbolçu "Malaqa"-da oynayan vaxt "Mançester Yunayted" tərəfindən transfer edilə bilirmiş. Baxışdan keçəndən sonra yarımmüdafiəçi ilə müqavilə imzalanmama səbəbini klub belə

açıqlayıb: "O, yaxşı futbolçudur, lakin kifayət qədər sürətli deyil və başı bədəninə görə çox böyükdür".

Xatırladaq ki, bir neçə gün öncə keçirilən UEFA Superkubokunda "Qırmızı şeytanlar"-ı məğlub edən Kral klubunun 2-ci qolunun müəllifi İsko olub. Komandanın baş məşqçisi Zidan oyundan sonra İsko haqqında xoş fikirlər səsləndirib, onunla yeni müqavilə imzalanacağını deyib. Futbolçu da açıqlamasında bunu təsdiqləyib.

FIFA milli komandaların reytingini açıqlayıb

FIFA milli komandaların reytingini açıqlayıb. AZƏRTAC xəbər verir ki, KONKAKAF kuboku və yoxlama oyunlarının nəticələrinə əsasən Azərbaycan millisi FIFA reyting cədvəlində 79-cu sırada qərarlaşıb. Hesabat dövründə heç bir matç keçirməyən Robert Prosineçkinin yetirmələrinin hesabında 427 xal var. Millimiz ötən ay ilə müqayisədə 1 pillə irəliləyib. Buna qonşu pillələrdəki yığmaların mövqe dəyişiklikləri səbəb olub.

FIFA®

For the Game. For the World.

Güləş Federasiyasında problemlər həll olunub



"Artıq problemlər həll olunub. Güləşçilərin və milli komandalarda çalışan digər şəxslərin hamısının maaşları ödənilib". Bunu SİA-ya açıqlamasında Azərbaycan Güləş Federasiyasının mətbuat xidmətinin rəhbəri Mayis Musayev deyib. O qeyd edib ki, hazırda idmançılar təqvim planında nəzərdə tutulan qrafik üzrə qarşıdan gələn dünya çempionatına hazırlıqları davam etdirirlər: "Yunan-Roma və sərbəst güləş üzrə böyükklərdən ibarət yığma komandalar Olimpiya Güləş Mərkəzində, qadın güləşçilər isə Ukraynanın Kiyev şəhərində Konça Zaspə təlim-məşq bazasında hazırlıq keçirlər".

Qeyd edək ki, Yunan-Roma güləşi yığmasının təlim-məşq toplanışı avqustun 3-dən başlayıb və çempionata yola düşənə qədər davam edəcək. Avqustun 7-dən Ukraynaya yollanan qadın güləşçilərimiz isə ayın 21-dək bu ölkənin yığma komandası ilə birgə hazırlıqları davam etdirəcəklər. Sərbəst güləşçilərin təlim-məşq toplanışı avqustun 6-dan başlayıb və 20-dək davam edəcək. Dünya çempionatı 21-26 avqust tarixlərində Fransanın paytaxtı Paris şəhərində baş tutacaq. Proqrama əsasən, 21-22 avqustda Yunan-Roma, 23-24 avqustda qadın güləşçilər arasında qaliblər müəyyənləşəcək. Sərbəst güləşçilər isə avqustun 25-26-da xalça üzərinə çıxacaqlar.

Baş redaktor:

Bəhrüz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 32.**

**Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62**

Buraxılışa məsul: Mətləb Salahov

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs"-in komputer mərkəzində yığılır, səhifələnir.
"Azərbaycan" nəşriyyatında çap olunur
Qəzetdə AzərTAc, SİA, APA və AZADİFORM informasiya
agentliklərinin məlumatlarından istifadə olunur.

**Qəzet
bazar və bazar
ertəsindən
başqa hər gün
nəşr olunur
Tiraj: 5500**